

হীরম লামায়

হীরম		লামায়
১। কঞ্চীপুরগী লেমহোঁবা মথাক	ডাঃ কমল সিংহ	১
২। অতীতের স্মৃতি	"	৪
৩। নঙদা লৈবিয়ু নাক্তা	কবি ৬চাউবা সিংহ	৭
৪। ইঙৈনলৈ	কবি ৬চাউবা সিংহ	৯
৫। পুন্সিগী ঈচেন্দা হোল্লি	৬নবদ্বীপচন্দ্র সিংহ	১১
৬। শুক্ৰবা অহিংগী সুরবা থাবল	"	১২
৭। তাইবং ইরেম্বুং	কবি হিজম ৬অঙাংহল সিংহ	১৩
৮। অরেম্বা নন্তে	"	১৫
৯। ইরৈপাক	কবি অরাম্বম ৬দরেন্দ্রজিৎ	১৮
১০। বাগ্মীকি	শীতলজিৎ	১০
১১। অমর কবিতা	রাঃ কুঃ ঝালজিৎ সিংহ	২৫
১২। করিগী খুনগংলিদবা	বেদজিৎ সিংহ	২৮
১৩। লৈবিয়ুকো ইনাক্তা	খুম্বেম ইবোহল সিংহ	৩১
১৪। মহাকী লিচিংদা	বি, চিত্রেশ্বর শর্মা	৩৫
১৫। মৈতৈ লোন	শীতলজিৎ সিংহ	৪০
১৬। হুপা থোদাং উংকনি	ঈঃ সোনাংমনি সিংহ	৪২
১৭। সীতা	সমরেন্দ্র সিংহ	৪৩
১৮। অতিয়া ঈপাক্তা	অশাংবম মীনবেতন সিংহ	৪৭
১৯। কৈদনো পম্বো	গৌরকিশোর সিংহ	৪৮

(ii)

২৭।	ভক্তি অঞ্জলি	রাঃ কুঃ সুরেন্দ্রজিৎ সিংহ	৫২
২১।	তাজমহল	রজনীকান্ত সিংহ	৫৪
২২।	ইপোকী লমন ওইজগে	জ্যোতিন্দ্র সিংহ	৫৬
২৩।	তাইবং শজি	মীনবেত্তন সিংহ	৫৭
২৪।	কনানা কনাগী খোঞ্জেলনো ?	প্রমোদিনী দেবী	৫৮
২৫।	চংলসিনে কদাইদনো ইবানী	নীলকান্ত সিংহ	৬০
২৬।	এহাক বন্দীনি	বেদজিৎ সিংহ	৬২
২৭।	মৈত্রবাক মচাদা	বি, চিত্রেশ্বর শর্মা	৬৫
২৮।	মৈরা	সমরেন্দ্র সিংহ	৬৮
২৯।	বাঁশীগী ধম্মোই ঈহোরো	রাঃ কুঃ সুরেন্দ্রজিৎ	৬৯
৩০।	লৈন পামজবা	কুঞ্জবিহারী সিংহ	৭৩
৩১।	লিঙ্গা	নীলবীর শাস্ত্রী	৭৪
৩২।	কঙ্কন্তে	ষোণেন্দ্রকুমার সিংহ	৭৫

শৈবের-শৈখন !

কাঞ্চীপুরগী লেমহোবা মথাক ।

(থায়নগী কোহুংনা হোংখিবা অমসুং হোজিকী
অনোবা কোহুং শেমড্রিঙেগী মরকী অবস্থা ।)

চীংনা কোঙ্গীনা কিরুক থুমলিবা,

হাওনা কোঙ্গীনা পলঙাক্লিবা,

খাতু তরুরুশ লৈতেংলিবা,

মালেম পৃথিবী লৈকোলগুয়া,

মণিপুর সনা লৈবাকী লৈময়োল্লা ;

থমচেংকুম থম্বালগী মনুংদা,

সালগ্রামগুম লৈপরেং মনুংদা,

ডাছোইরি থাইনগী কাঞ্চীপুর ।

লৈময়োনসিগী নিংখিজবা মিংচত্তি,

মতমগী কল্পবা ঈচেল ঈরৈনা,

অহিং হুংখিল নাইদনা পুথোকখিছনা

লুপখিগদৌরে রুম্বা ঈপাকথক্তা !

হুংখিরবা লৈগী লৈনমা,

হুংশিংকী মকোঈদা তিনবগুম ;
 চীংহুংদা ধোংবা তামনাগী খোঞ্জেমা,
 পাক্সবা অতিয়াদা মাংখিবগুম ;
 মনম হুংশিরবা কালিন্দীগী ঈশিংনা,
 যাক্সবা থুমহীদা তিনখিবগুম,
 নিংখিজবা মিংচং কাঞ্চীপুরগী,
 কাউশিল্লক্রে নোংম-নোংমগী ।
 অমদি কাঞ্চীপুর লাইরেশ্বীগী,
 মরাইবকথীবা মরমদগী,
 মবুংডোসু মাই লৈথোকপিথরে ;
 পাউতস্বীন'সু লৈরকতরে ।
 অমদি অরা-পোথানবা য়াবা,
 মচাসু রাওজে তোবিমল থংবা ;
 ঈরারুরে চিস্তাগী ঈপাকথক্তা,
 'হা ওইজরে নুং অনীগী মরক্তা' ।
 মচাফাথ্বী শজী অমোয়া,
 মৈচাক থাং'গুম চেনচোংতুনা,
 উনাথক্তা তা'গুম অহিং লিক্সানা,
 অরাবা পি শিহুরি ওয়া থোইনা ।
 শজুদগী চিথহোরবী তেনরাগুম,
 উমং-উথোং-রাথোংনাক্তা ফমতুনা,
 মীচিক-মীরাওথোল তাখিজবা,

অৱাবা-ইলৈ শকচৰি মৰ্মমতা ।
 লৈবোং, লৈনোনচিংবা লৈপাল,
 লৈহাউ, লিংঘাটৈনচিবা লৈপাল,
 মলাগা মলাগা লোনশিমহনা,
 অৱাবা ফোংদোক্ৰি তুমিন তুমিনা ।
 উৰীটৈ, কুন্দাটৈ, বাসন্তীনচিংবা,
 উৰীগী কাংলুপনা মৰী চংপা,
 থাদোক্ৰনা তুংনফম লৈপাল লৈপাল,
 ওহোইরি, তৈহনা উকুল ৱাইফুল ।
 লংখুহু, লাংমৈনচিংবা উচেক,
 তেংথারি কাঞ্চীপুৰগীদমক,
 মনাপুংবা উশা খুদিংদা তোংহনা,
 তোবিমল খঙবা চেকলাগী কাংলুপনা ।
 হোজিক ফাওবা কালিদমনগী,
 পিকলবা জৈশিং জৈচেল অহনা,
 চীংগী চীংখোংদা ডাথেংহনা,
 চামথোক্ৰি খুয়াথম্বাল কাঞ্চীগী ।
 কাঞ্চীগী লৈকোল লৈকোন্দা হোবা,
 লৈ-লৈ পান্ধীগী মৰুপ খিবিৰা,
 নিংখিজবা মলৈমৰোং লৈ-জ কতুনা,
 পুৰিং ফাজিলি কাঞ্চি লাইৰেশ্বীৰু ।
 মতা কাঞ্চীগীদমক ৱাবনা,

শ্রীরাসমণ্ডল পুত্রী অসে
 লৈতেংখরে অমোংপা ফিজেৎনা
 লু-হেন্দরে মহৌশাণ্ডয়া ।
 অছম ওইনমক চাক্তাররি,
 ডানুথজোংনচিংবা চেকলানা,
 হুমিমাংরাই য়োরে হাজ্জিৎনা,
 পুক্কাংগী অরেগ্গা কাঈদনা ।

ডাঃ কমল সিংহ

অতীতের স্মৃতি ।

চাওখংলবা সহর কয়া কয়া,
 কোহুং, নিংথোরেল কয়াগী,
 থুগাঈদুনা মতমগী ঈচেমা,
 লুপথে অমম্বা সমদ্র মনুংদা !
 ফুরা-দলাল হৈকোল, লৈকোল,
 লৈ-গু উরী-রারী কয়া কয়া,
 অমম্বনা কুণ্ডুনা থম্বগুম ;
 অমদি চাওরবা চীংমান কয়া,
 হীরী মণিমুক্তা মটৈ মটৈ,

লুপ্তনা লৈ'গুম সমজ্জগী গৰ্ভদা,
 হোথবা মতমগী মিঃচং কয়া,
 লুপ্তনা লৈথ্বে অকাউবগী গৰ্ভদা !
 মমথবা অহিংগী মতমদা,
 মুংলি মুংলি পাই'গুমনা তল্লমা,
 অমদি অথাপ্পদগী থোংলকপা,
 বাঁশীগী মিরবা থোংজেলগুম ;
 থেংথবা অহিংদা, অথাপ্পা চীংদা,
 মুংলি মুংলি চাকপা লৈম্মেগুম,
 হোথবা স্মৃতি কয়া পুৰ্ণিং অত্যাদা,
 পাইরিনে মশেন মরাংনা !
 ঝাংথবা চীংগী চীংদোন্দগী,
 য়েংথরকপা দৃশ্যনা পুৰ্ণিং হ'গুম,
 মতমগী অঝাংবা চীংদোন্দা লেপ্তনা,
 য়েংথরকপা, হোথবগী দৃশ্যাবলী,
 মধুর ওইথ্বেদা ওছোকনসু !
 পি নাস্থিবা ঞ্জহোদে মিৎলুদগী ।
 শান্থিবা কয়া অঙাং ওইরিঙৈগী,
 ঝারী কয়া শিথবা শাগৈনাতৈগী,
 লৈরাং কয়া চিন্নদনা কেমথবা,
 পাইরি মশেনমরাং অকাউবগী গৰ্ভদা ।
 তাবা ফংলরোইদবা ঝাই অমুক হুমা,

উবা ফংলোইদবা দৃশ্য অনিরক শুনা,
 থম্মোই কাঈগদৌই নিংলিংবদা !
 পল্লেমগী রাটৈ থাইনন্নমদাইগী,
 শিরমদাইগী দৃশ্য কনাগুস্বগী,
 কাঈখিগদৌই থম্মোইসি থল্লুবদা ।
 অহোবা-হুংঙাইবা, অরোইবা-অরাবা,
 খঙলে শান্নথ্রমাল্লে চান্নবা মরুপ ।
 নোংমা নন্ত্রগা নোংমদি শোইদনা,
 চোংথগদমক লৈরে অকাউবগী গৰ্ভদা ।
 হৌথ্রবা অকাউবগী সমদ্র ময়াঈদা,
 মিংচংকী দ্বীপ শারম্মিবা হুপাশা,
 যাইফৈদকো ওহোক্রুসু !
 ঈরাৱবদা থুপচগে নংগী দ্বীপ্তা ।

ডাঃ কমল সিংহ

নঙদা লৈবিয়ু নাক্তা ।

চংকদবা চংখিসহু

নঙদা লৈবিয়ু নাক্তা ।

চেব্ৰাগী হুংশিবা কোলোয়

লেপথনি যাচংবদা ।

লেপকদবা লেপখিসহু

নঙদা লৈবিয়ু নাক্তা ।

ঐগীহু কোলোয় হুংশিবা

লেপখি ননাক্তা চঙবদা ।

লেপকদবা লেপখিসহু

নঙদা লৈবিয়ু নাক্তা ।

ঐগী অচিকপা বাঁশী

খোংজবা খম্মোই হুংদা

শিম্বনি মিংলুদা জঁরা

নঙদা লৈবিয়ু নাক্তা !

×

×

×

×

খোংজে ইমা ঐগী বীণাসে

খোংজে ইমা ঐগী বীণাসে,

ঐগী অচম্বা খুংখংসিদদি !

থোকেনে অচন্না ভাটিয়াল
 ইশানা পামজবা ওসিদি !
 গীবিয়বা ইমা অমেংবা মিজরাব
 খচ্চগে থম্মোইগী তারদা
 থোকসনু নামিবা মলয়া
 তাজগে নাকোংসি পেয়া !

× × ×

নিজরোই ইমা অতোপ্পা অমা
 নিজরোই ইমা অতোপ্পা অমা
 পলেম খুয়া খাদা !
 মিহোজদে লনসু কল্লকউদে মিংচৎত
 পাম্বুদেকো অবাংবা খুভম ।
 গীবিয়ু মফম লেজ্জগে মতম
 পলেমগী হুংলিবা তম্পাক্তা !
 ইমানা তর্ঘীবা নারাগী থোজ্জোয়া
 শকচগে মপুগী কোলোয় !

কবি চাউবা সিংহ

ইঙেন লৈ ।

চীংদা শাংপা ইঙেন লৈ
চিননদনা কেনখিবা

কল্লকই ।

ঐনা কেনগে কেনদেদো
মালংবনা হুংগী

কেনবনি ।

মালংবা ঐশু কৈদৌদে
লৈয়াংনা লৈখোক লোয়বগী

কেনবনি ।

চীংদা শাংপা ইঙেন লৈ,
ঐখোয়শু নংগী নতৌগুম

পানবনি ।

ঙাংবনা খোবা শক্ৰবা
তাইবং মালং পাসিদা

য়াওরিদো ।

তৌবা ওয়া কনাসু
নারক্তা শাংপা লৈয়াংগুম

লোংলিদো ।

অহাৰা'হুংখিং কয়ানা

পুজি'কহাক 'খল্লিদা

হল্লিদো ।

চাঁংদা শাংপা ইঙেন জৈ

হুংখিংন খাদা জৈদয়ি

ডাইখোও ।

তাইবং মীবু উয়গা

য়ুয়াম জগোই শাবছ

নিংখিংডি ।

মালংবসু কদোদে

ইঙেহানা তেনবনা

কেনবনি ।

নংনা কেন্দ্ৰবা শাংপগুম

ঐখোয়সু থুনা শিনবা

ডাইবনি ।

ঈপাক্তা কোজোল তাকপগুম

পুজিগী ঈপাক খল্লিদা

তাক্লনি ।

কবি চাউবা সিংহ

পুলিগী ঐচেন্দা হোল্লি ।

পুলিগী ঐচেন্দা হোল্লি

ঐহাকী পুলিগী হিদোম,
ফৈনা য়ংনা চেহুরি,

কিনরি মসিবু থেংসুড্রা ।

পুলিগী ঐচেন্দা হোল্লি

ঐহাকী পুলিগী হিদোম ॥

লাউরক্কি তোৰ্বালগী মীনা

‘কন্নিনো অডাওবা হোজ্জিমু,
তোৰ্বাল তাম্মা পুশিল্লু,
হৈতনা করিগী হোল্লিবা !,

পুলিগী ঐচেন্দা

ঐহাকী পুলিগী হিদোম ॥

অরাবা হুংডাইবা ঐথক্তা

মীরাগী—হুংশিং মরক্তা

কনবিয়ু ননাইগী হিদোম—

হোজ্জগে ঐপাক য়োনবা ।

পুলিগী ঐচেন্দা হোল্লি

ঐহাকী পুলিগী হিদোম ॥

৩নবদ্বীপচন্দ্র সিংহ

শুক্লবা অহিংগী লুরবা থাবল ।

শুক্লবা অহিংগী লুরবা থাবল !

নহাক্তি লাকুবোই থোগলগীদমক্তা

পান্দুদা তিল্লরো হুংশিগা উন্নরো

অমম্বদা নহাকপু ওাইছুনা লৈরিবা ।

শুক্লবা অহিংগী লুরবা থাবল ।

নহাক্তি লাকুবোই থোগলগীদমক্তা ॥

নহাক্তা লাকপদা অমম্বা চেনথরে—

লৌশিংগী মঙান্না থম্মোইদা ফাওবনি ।

শংবানবা অত্যাগী থম্মোইগী মনি !

লুপাগী নঙান্না লংছল্লে মালংসি ।

শুক্লবা অহিংগী লুরবা থাবল !

নহাক্তি লাকুবোই থোগলগীদমক্তা ॥

লৈতেংলে নহাক্কী চাম্বা মরুপলোই,

থম্মোইদা ওাল্লিবা শংবানবা পৃথিবী,

নখোইগী তিল্লবা অসিনা যাকায়রে

থম্মোইদা মপুগী অথুপ্পা লীলা'ছু ।

শুক্লবা অহিংগী লুরবা থাবল !

নহাক্তি লাকুবোই থোগলগীদমক্তা ॥

৮নবদ্বীপচন্দ্র সিংহ

“তাইবং ঈরেনবুং”

১

ঙসি লাইজ ঈরেনবুংদা নৌরেন খুতা পায়রকইবা !

ঈয়াই তন্না হোল্লকইবা !

কনানো স্বাকয়ৈ হিহোনবা !

তুংগী চাংজৌ তুংওইবা স্বাকয়ৈ হিরম খঙউবরা !

মাংগী খোংকাপ তম্বিবা খুম্বু-নৌহোং হঙউবরা !

২

পাক-চাওরবা ঈপাকনি লাঙউমদবা লমদমনি,

অরুবা ঈশিং ঈপাকনি,

মপান নাইদনা লুবনি !

ঈশিং অতুগী মনুংদা খাং তা য়াম্মা লৈবনি,

মচীন য়াম্মা তুমবনি শোক্লবদা হিংফম লৈত্রবনি !

৩

চাংজৌ লমদম ওইবগী মাগী পম্বুং খঙদরিবনি,

ঈথক হাকনা চাওত্রিবনি,

হুংশিং অতুক কনত্রিবনি !

হোরেন ঈপাক য়োরগা মহোয়গী চৈথা খঙগনি,

অঙকপা অকিবা মশন্নি য়েংউ কোক্তা খুং হাপকনি !

৪

রাক্যৈ হিরম খঙনা হিদম্মু থুম্ম নোহোংসু উনদি,
 হিরম অত্না চুমঙ্গদি,
 জ়িয়াইঃ লমদম য়োরগদি,
 হোজিল্লক মায়কৈ থুদিংগী চাংগুম চাওবা ঈথরুদি,
 কমদোনি শিংলক্কনি 'মুক তমথিবা মুংশিংনদি !

৫

য়েংউ আদা তৌরিবসে লম্মুরুৱা নিপা অসে,
 লুমিংসু থাসু থোকথিদরে,
 মঙান কোবা 'মতা উথিদরে !
 থাকপনে লাওবনে নোংনসু অতং অখম লৈথিদরে,
 মরক মরক্তা নোংথান্না অকি অকিবদা মউথরে !

৬

হিবান্নদৌরা নেমত্রিক নেম 'কায়বা ফত্তবা হিগ ওই,
 হিহুংসু ঈশিং চঙশিল্লক্কে,
 আত্ লুপফেং লুপফেং তৌরক্কে ;
 নৌৱেনগী থুংহোং লেপথরে মকোক্তা মথুং হাপথ্রে,
 মমায়সু পুম্ম মুশিনথ্রে লৌশিং অপুহ্বা মাঙথরে !

৭

থোংথাকম কোয়না য়েংবদা হিনাও কাওদোন্না মঙাইরে
 লুপথরুৱা রাক্যৈনি,
 হিনাও 'সিস্স লুপথর'নি !

লুপ্তি হায়বা খণ্ডনা খণ্ডনা হিনাও কাওদোন্দা কাখৎলি,
অসি য়োরবদা হিনা লুপলোইদবা করি লৈরি !

৮

আহু অম্বা নোংগী মরক্তা অডোবা ফিরান পাইরিবসে,
ঈথক অপুয়া থুগাইথিবা,
লাঙঙমদবা ঈপাক লানথিবা !

য়েংউ কয়া নিংথিথরবা চাংজৌ থক্তা কাথ্রিবসে'
হুংশিবা রাগিনী কয়াবু শক শোন্দুনা য়ৌথ্রিবসে !

হিজম' অঙাংহল সিংহ
এপ্রিল, ১৯৩৩ ইং

অরেন্সা-নভে

ঈচেন তাংথক লৈতবা,
অমৃত ঈচেল ওইরবা,
পুন্নি তুরেন মপান্দা,
কনানো হুয়া য়েংঙিবা ?
নপোং নরন কাওবরা,
মরুপ কনা কায়নবগে
হুংশি কনা লৈচৌরবা,
করি পুক্রিং লাংতক্রি ।

নিংখিবা পুলি তুরেনি,
 হিদের হিদের লৈরিবনি,
 হিদের মতাদি কবদা,
 খুবম চেংনা কুমথজো।
 হিদের মশিং খঙঙকউ,
 খোজুন মুন্না য়েঙকউ,
 মণিমুক্তা তারিবি,
 পোংশক মুন্না খঙঙকউ।
 হেদো নাহেদি তমছনা,
 তৌরাং ফকতা ওনবনা,
 পাঙ্গল মমল শকইবনি,
 মঙোলা মুন্না হঙঙকউ।
 ধর্ম্য কান্দবী সতীনা,
 তাইবং হায়বা মপোক্তা,
 নিপা ওইনা পোকপগী
 তাইবং মমল তাকইবনি।
 লাকউ তোরৈ মতুং ইন্না,
 তুরেন মাগী তারুফমদা,
 ফংগনি ঈপাক অচোবা,
 তাইবং সম্রু কোবনি।
 লোক্তা তারবা মণিগুম,
 লৈবনি নংগী লকাহুংদা,

মণিগী থাউমৈ পায়তনা,
 লহী অদোমদা কুম্বকউ ।
 তুৱেল অহুগী তাকুম'
 তাইবং সমদ্র মপান্দা,
 নমায় নোংথক য়েংছনা,
 হঙঙু কনাসু থুম্বকঙই ।
 তুৱেল অহুগী ঈচেন্দা,
 ঈপাক অহুগী ঈথক্তা,
 ছাননা পাউথুম লৈৱবনি,
 মঙোন্দা হংছনা তাকুমঙই ।
 তাইবং সমদ্র লৈখাদা'
 ছী-য়াই য়ান্না তান্নিবনি,
 মমল য়ান্নবা ঙাক্তনি,
 অমাং-অতা লৈতৱবনি ।

হিজম অঙাংহল সিংহ
 মে, ১৯৩৩ ইং ।

ইরৈপাক ।

ইরৈপাক ইরৈপাক উজ্জ্বি নংগুয়া ।
নংগুয়া হুংশিবা পুক্রিংগী পেমবা ॥
নোংপোকী কোরো থোংথাকম ভারতকী শমজি লাংদাইফম
প্রকৃতি ইমাগী হুংঙাইবা শামফম ।
চাক্রবা থম্মোইগী অরাবা কোরুফম ॥
কুন পানবা মই মরোং চুমা শাংপা ফোগী চরোং
মিংয়েংগী লম্বীদা আইংবা পীনবী ।
নচাগী রাস্তনা চেংজেন্দি ছল্লির্বা ॥
কুঞ্জ কুঞ্জ খুদিংমক্তা চাংয়া তময়া পুম্মমক্তা
পোম্বীনা চেক্রানা নগুগদো শকচরি ।
শাস্তিগী অচিকপা ঈরাদি শিস্বরী ॥
পুকচেন তপ্তবী নংগুহী নপারী লুনা তোজবী
শাম্মামবী নতারোই কনাদি লৈবগে !
নংগুহী ইমাবু কদায়দা যাওবগে ॥
অকনবা ময়াম পোকচবী অথোবা ময়াম যোকচবী
বীরেন্দ্র টিকেন্দ্র নোংশারেন নপারী ।
ভারতকী পুয়াদা মমিংদো শোমরি ।
চিংথলেন নিংথো অথোইবা ভক্ত লৈরাংলেন লুহেনবা

সনাগী মূৰ্ত্তি জয়সিং নিংধৌৱেন।

মাতৃগী ধৌদাংদা ধৌজংবা ধৌবুৱেন ॥

বৃটিশ লমখাউ পম্বেংদা

নিপা ধৌকুবা লাহোংদা

মিংচংকী শিদউ থারম্বা নোংশা'নি।

গম্ভীৰ নরসিং লাইপোকী নচানি ॥

লৈবাকী ৱায়েল লংলোন্দা

য়েকুবা-য়েখাই লাল্লোংদা

প্রজাগী পেগুবা থৌরমদা লাইৰোইবা !

ঈশ্বৰ কোলোয়না কোরৌগুম ঙানখিবা ॥

মিংবু ফানগে চন্দ্ৰকাৰ্ত্তি

নিংথোসিং কোকথক কীরিতি

বৃটিশ সন্মানবু লোশিংনা লোখিদো।

অৰাংগী থরানগুম মাউদনা ঙাল্লিদো ॥

অম্বুদা নচা পোক্তুনা

নমাম্' মাংজিন থাতুনা

অম্বুকী শজ্জিকুম মোমোমদি নোকুদ্বী।

শক্লেংগী মিরেম 'তিয়াদ তারদ্বী ॥

ফন্তুবা মীচা কনানা

কল্লকপা মৈনা চুতুনা

তাখিৱা হায়তুনা ইমাবু চেম্বৱে।

ইমাগী ফিনাদা অমোংপা তৈবৱে ॥

নোনা হৌরকপা নচাশিং

ইমাগী ধৌদাং কাউবশিং

অম্বুদা ইমাগী মিংথিবা লৈরিবা।

কোকহনগে নীংদবা কয়াদা পংলিবা ॥

নপারী নোংশা থিৰিক্তি

চংথৱে কালগী খায়াত্তি

মহুগী দমক্তা তেংথারি ইমানা।

খল্লরে মছবু লৈহোবা নচানা ॥

মৈতৈ মিংলেন্দি কোরগা মাতৃ খৌয়াংদি কাউরগা

নাপনগী ঈঙাংনা ফিজোন্না তৈরিবা ।

নরকী লৈখোন্না লাইবক্তা থিল্লিবা ॥

পংলবা নচা ময়াংসে লৌশিং শোইনাইবা পুথসে

লাকখিনি অমুক্তং ইমাগী তম্বাক্তা ॥

ঈশ্বর পোকপী পলেম-ও নরসিং য়োকপী দেবী-ও

মিত্তগী ঈরাংদো অমুক্তং তৈথোকথো ।

থাইনগী মৌনোক্তো অমুক্তং নোকপথো ॥

অরাধম দরেন্দ্রচাঁৎ সিংহ

বাল্মীকি ।

(রাঃ কুঃ শীতলজিৎ সিংহগী "বাল্মীকি"দণ্ডী
লৌথোকপা)

মহ-লিশিং পানবা লিল মাগী মশকপু
ওইরত্ননা পাপয়ান্না চিকপা হোরে মহাকপু
করি-করম তৌরগা পাপয়াম কোক্লি খল্লক্রে
হুংশিরবা থরাইদো তম্বা থাগে নিংলক্রে

হিংলুতনা কদোনি ঐগী কনা লৈত্ৰনা
 অসি হায়না খনবনা স্বাস্থ্যনা তুখিমা।
 য়োংস্তুম-গদা খাদোক্লে স্বাস্থ্যরেদো মীহাংপা
 ডাইহাক পুদোই লৈরগা হুহুরকই মীওংপা।
 মিংলু অনিহুদগী তরং লাইজ শিশুরে
 কপ্পা কপ্পা চেনথরে সন্ন্যাসীবু থিথরে।
 খোংদোই য়াংনা চন্দুনা ব্রহ্মা-নাকপু য়োক্লে।
 মখোং থুয়া অনীদা তুরহুনা হায়ক্লে।
 ভক্ত-সাধু অখঙবা, তাকপিয়ুনে ননাইদা
 গতি লৈত্ৰ ননাইদি শিক্ৰগে ঐহাক্তা;
 পালেম-পন্থো অনীমক হুপী মানু য়াওননে
 লোইনমক্তা হংলুরে অমতসু য়াদেনে,
 ইপাপ শরুক য়াবিবা কনামতা য়াওবিদে
 ইদোম ইখন ইরান্নং লোইদোরিনে ঐহাক্তে।
 মালেম লৈকোইহুংসিদা পোক্কপসু ইথস্তা
 শিরমদাইদা প্রভু-ও ইথস্তনি ইথস্তা;
 খঙলক্লেনে হৌজিক্তি হিংনিংদরে ঐহাক্তে
 মালেম তাইবং থাংহুনা চংনিংলেনে ঐহাক্তে।
 তাকপিরোনে ননাইদা ভোল্ল তার ঐডোন্না
 পাপয়াম অসি কোক্তুনা লানগদোবা লয়ীদা
 ইমা-ইপা অপুয়া খাদোক্লেগে তন্নমক
 হিংনিংদরে ঐহাক্তে হিংবা মখোইগীদমক।

করি তৌজী হায়বগে তাকপিবদা তৌজনি
 মতো করম তোরগা ইপাপ-অসি কোকনি ?
 মতো অত্ৰ উবদা হুংশিছনা ব্রক্ষানা
 তাকপিরকই যাথংবু তৌগদৌবা মহাক্রা,
 আদা লৈবা পুত্রীদা ইরুজরু কুমছনা
 নশা অত্ৰ শেংলগা তাক্রি পাউতাক ঐহাক্রা
 ব্রক্ষা-যাথং কোকথোংনা' রত্নাকর চংখিদা ।
 ওহোকপনি পাপচেনবা মানা যৌবা মজ্জদা
 ইমায় চোম্মা লৈরম্মা পুত্রী জাগোর অচৌবা
 ঈশিং ইরিক অমফাও লৈতনবু কংখিবা,
 পাপকৌ দত্তি কয়াদা চাওনা ফংই খনবদা
 স্বাবনবু খমথেংখি তম্মা তমখি ব্রক্ষাদা,
 ঐগী ইশক উবদা পুত্রী ইকং ওনথরে
 চাওত্রবোইদা ইপাপতি গতি অমা লৈতরে ।
 রাফম অসি তাবদা মোমোন মোমোন ব্রক্ষানা
 কমণ্ডলু পাইখংলি চাইখি ঈশিং লৌছনা,
 কমণ্ডলু ঈশিংনা শেংদোক্রবা হকচাংদো
 মন্ত্র পিবা য়ারাম্ম তারক-মন্ত্র তাকপিদো,
 মহামন্ত্র অথৌইবা তারক-ব্রক্ষা-মিংখৈদি
 রাম কোবা মিংখৈদি তাকপিখিদা তন্নদি ।
 রাম রাম শোন্দুনা মপাপ পুষা কোকখিদো
 নামগী মণ্ডণ উবদা ব্রক্ষা ফাওবা ওকখিদো ।

নামগী গুণদি কৈহারনি অমুক্তবু শোনবদা
 কোক্কপদি পাপশিংদো মৌই মপোক অমদা
 পাপী মানা তোজবা মপোক'মগী পাপশিংনা
 রাংপতনি হায়রিয়ে শাস্ত্র পুয়া তিন্দুন ।।
 মচিন-মরৈ পান্দবা মরোল লোনবা ভুমদবা
 উপাল-রাপাল পুন্নমক লোইবী চিংজাও অচৌবা
 মখোই ধিবিক অসিনু সাধু-লাইশোল তাবদা
 খোয়াং কমা য়ৈতুনা অরাল-খুভম ফংজৈদা ;
 শোনগে হায়না শোন্দবা অতুক মপনোকউবা
 অতগুয়া পাপী ফাও নামগুমা লাল্লিবা
 হুংশি হুংশি শোনবদা য়েংথি য়েংথি চৈবদা
 পল্লুবগী মইদি অরাল-খুভম ফংইদা ।
 অঙকপনি অঙকপা তমফম খংদ'মশকনি
 কবি-খোজৈ মায়ধিদা মগুণতনা হেনবনি
 অমুরক্তা শোনবদা রত্নাকরগী পাপ কোকপা
 ব্রহ্মাণবু ওকখিবা করম্বু হায়দোপা
 ওয়া নত্তে লিজবা ঐগুযদি তোনবনা ;
 তোনবদসু নত্তনা পাপসু কমা চেনবনা
 থম্মোই লকাহুংদবু লোংলম্বদি পাপ পুয়া
 রাম মিংথে গুমজিৎনা খাক্তমথে শিংখিবা
 রিপু-তরুক শামফন ওইতুনবু লৈরম্বা
 ডাক্ মাগী হকচাংছ হরি মন্দির ওইখিবা

থায়াই-লকাংদা নামগী আসন থাখিবা
 পাপকী পুকেল থাছনা নামবু চেংনা কোনদিবা
 তাইবং-মালং মপুগী বাছ হৈবা মহাকী
 বরম থঙনি ঐখোয়না লোনম মায়া মহাকী।
 বত্ৰাকর মহাক্কা লৈরম্বদি মফমদো
 মফমদুগী অকোয়বা পাক্কা চাউনা কোনবনো
 মলয়া-লুংশিং নামিবা হৈনম-লৈনম নম্বোবা
 তেঁরেন্দো থোগলবু হোঁরে লিৰি-শিংচবা ;
 যাক্কা ন যাকপা লুংশাবু লুংশিং লুংদা লুপুনা
 য়েনিং-লুংহা ঋতুগী মেংবা শক্তম লোখিনা
 হৈপাল লৈপাল নিংথিথি উরি-উনা তেকখংখি
 অয়েং মিৎপু ডকহনাখি পুক্রিং থুদিং শুমহংখি।
 মনাই-ভক্ত লৈবা-লম হরি মানা লোয়নকম
 ওলোং তলোং উংখিদা ওইখি পুক্রিং শুমহংফম।
 পিক্কা তোম্মা খনম্বা মহম-মচা স্বার্থদো
 রাম মিংথে মগুমা তাইবং মহম ফংখিদো।
 মপা-মমা লুংশিবা পারোল-পুৰোল শনথিয়ে
 তাইবং-মালেম শক্তম্বু মমা শক্তম ওনথিয়ে,
 নাইতোম তানা লৈরম্বা জীব মাগী আত্মাছ
 ওইখি তোম্মা থুনদা চাওবা আত্মাছ
 থলুংদগী ডংলকপা থোঞ্জেল মাগী লুংশিবা
 লুংশিরোলদা থঙখিদা অঙকপনি অঙকপা ॥

যুমদা হনবা কাওথরে পদৌ-পদৌ-কাওথরে
 হকচাং-তংখায় পুরিবী হুপী কাম্বা-সিংকরে ;
 তাইবং পুখা কাম্বা পারোল-পুয়োল লাম্বা
 রামগী নামবু শেন্দুনা লৈগে নিংগে মীহাংখা।
 রামগী ভক্ত মহাকপু পারি ওইনা কংবনা
 চ্যবন মুনি মহাকপু য়েংগে রামা শেন্দুনা
 রত্নাকরগী মমাসু মহাকীদি হুপীসু
 রামগী থুয়া চঙহনা ওমগে লৈবা মখায়সু ॥

শীতলজীং

অমর কবিতা।

মমাংউদা অহুউ অমম অঙান শিন্নউ
 পেমা খোংখি থম্মোইগী বীণা
 মমিং তাওবা অহল অমা
 কোয়না চংপা শৈশকপা।
 চীং তুরেন লাম্বু চোরফোন পান্বী মরক্তা
 চৈঙ খুস্তা পায়হনা
 ইশৈ শকপা ফজবা মুক্তি

কজাওঁদা ওঁহোঁদা !
 বাগ্না লৈবা কৃষ্ণনা
 লৈচিন নোংকাই লোয়ননা
 থোইনা পুৰিং হবগুম,
 হো-এবা নংগী কবিতা
 পুৰিং হএদা ওহোঁদা !
 হোথরে কয়া কয়া নতাকী
 মুংথরেনে কয়া কয়া সাত্ৰাজী
 নানথোকপা ওমজি মীওইবগী পুৰিংদি
 নংগী কবিতা লাসদগী ।
 নানথোকলরোই ঐথোরগী পুৰিংসে
 লৈরিবা মথে পুৰিংনা ;
 নানথোকপসু পামদরে, হে লৈশকপা অথোইবা
 নহাকী কজবা লাসদগী ।

থরগী মতম লৈরগা
 অমসু লাকখি হুপা অমা
 লাউরেনগী লুহপ উগুনা ।
 অলস চীংগী নাপোমনা
 লাংলিবা লৈরাং ডাকোডিল
 চিন্নদনা কেনবদি কল্লকইদা কবিলা !
 থায়না মৈচাক খাঙহুনা ইত্তহা হুংখি কবিজা

মত্তমগ্নী ঈশাক লাম্বু
 ওসি কাওবন্ সুখিদি।
 নিংখৌ করা নবাব করা
 করা করা নিংখৌয়েল
 লাক্ষ্মণা সুখেরে মত্তমা উবা সুখিতম।
 ভৌইত্ত্বসুং নহাকী কথিতা
 কামনবা খুৎনা ইত্ত্বা
 সুংকনি কৈদৌটৈ নিংখিৎবনী লাম্বাইত্তনী ?

মমাংটৈত্তা নোংবন্ ইত্তাণী অহানবা সুমিত্তা
 কনাগুয়া 'দক্ষ' অমা উজ্জয়িত্তী কোত্তুংনী
 থা-খি মগ্নী মেঘদূত পুক্রিং হরবা রাইহেনা
 চংগ্রে ওসিদি কদাইদা মালবিকাগ্নী 'দক্ষ'
 জুংখিত্তী মৈচাক্কা ওঃওরবা ?
 চংগ্রে ওসি কদাইদা
 মমিত্তা উত্ত্বা নোংগী মটৈ ?
 অত্ত্বু মাঙগনি 'কদাইদা
 মহাক্কা থা-রবা মেঘদূত ?

লৈগ্রে কদাইদা কথিতা
 হৌজিক্তী নিন-খোংবা মরত্তা ?
 মমথেরে অতিয়া কারখানাগ্নী মৈখুনা

লুপথেরে সহর

ট্রাম বসকী অনিনবা মরক্তা।

মতুং ইয়া মতমগী ভোবৈ

তাউথরকলি হাপু মপৈ মপৈ

মতমগী স্টেচেল মথঙ্ক।

থনঞ্চে দৃশা অমোংপা মপৈনা।

অতুবু, অমোংপা পুথী ময়াইদা

শাংপপ্তম থম্বালনা

থোইনা হেয়া পুক্রিং ছনা,

শাংলি অমর কবিতা, শিফতবা কবিতা

অতংপা লৈতবা মীওইবগী পুক্রিংদা।

রাঃ কঃ ঝলজীং সিংহ

করিগী খুনগৎপিদবা।

পলেম ইমাও!

নমোম্বু শিহাবিরহু উসিদি

যুবরাজ বীরধ্বজ—

'খোয়গী লম্বাদা লেংলকনি -

ইতা খম্বালনা তম্বকই ।

তাকপিউ ইমা নমোমদা,

করম্মা শম্বাংসি পুনসিগে ?

ইমা ! ইমা শেংচরগেমি

রেসম ফুরিৎ, ফিগে ফনেক ;

চিঞ্জবগেনে কুণ্ডল নাইল,

পিবিরো জাক্সোই পরেং !

ইমা করিগী ওকলিবনো ?

নমোম্মু শিম্বাবিরনু ওসিদি ।

পনবিরমগনি থাজদে

নিঙোল থরাই থোঙ্গান্দা,

চংখিগনি মহাক্তি ;

উজ্জহোবদি ফংগনি

লুংশি চেংলৌ মহাকী ।

ইমা ! ইমা লুংশিবী

নিংথৌ মজা ইবুঙো

লেংলকগনি যুবরাজ,

চিঞ্জরগে পিবিরো

থেংথরেনে কদায়নো ?

য়েংউ ইমা লেংলক্লে !

স্ব-খোঙ হাংথরে —

কোরো মশেক লৈরক্রে ;
দোলাই কাংমাই লৈরক্রে ।
পিষিরো ডাঙ্গাই পরেং !

চরৈ মাংইধুম হাংদোকচ
নিঙোল থরাইনি থমজবা ;
থদংচরে লিকফাং ইউক্তগী,
শানৌ মাংদা লংথজরুবদি
নেথংথরে ইমা নেথংথরে
দোলাই চাকানা মালেম থক্তা
ইচোয় চোয়রে উফুল্লক্তা ।

তাকপিরো ইমা তাকপিরো,
নমোমগী হুংশি থুদোল,
নিঙোল থরাইনি থমজবা
করিগী থুঙ্গংপিদবা,
তাকপিরো ইমা তাকপিরো ।

বেদজীং সিংহ

লৈবিস্বকো ইনাক্তা ।

কদায়দনী করম লাক্তুনা খেঃনবনো খঙছোজবা

মেরাথ গী থানিন্না ঈয়ায় চোল্লবা লাইজনা

পাথোক্কে মতাগুম ইংনা নীক-নীক লাওগুম্বা ঈপাশ্বক্তা

মালাং তাহ্মা ওমদাই ওইরগা লাইজ ঈপোম ঈরাইনরগা

লেম্বক্কে মতাগুম খাজ ঈপোম লাংলগা

থেক্সা-নোনা হায়না-ছমা শকহেনবী

লৈরাং থেরোগুম ফজবী শক্সা থোগাই ওইরবী

অমবু থম্মোই মিৎলম তাক্কে ।

মাংদা লেপ্লিবী মেংনা ইচিক্কা ফজবী মহাকী শক্তমা

থেক্সা নোনা অউবা কনা যাওত্রগা খোইরাংখিনি মতাগুম্বা

মহাকী ফজবা মশক্তম্বু মদোম পুওমদবনা

লৈনা-লানা খাংবদা মশা মদোমদি খঙজব; লৈতনা

থোয়থোইনবা শক্তম্ব; মাগী ওইরবী

পুয়ান ওইবা মাগী নোরবা শাথেক্তা

শোকপদা কাইখিদবোই নিংবা থোংনা-ম্বেংলবা

ইনিং অমা ফাওরক্কে ।

নহাকী ফজবা শাথেকী ইচিক্কা মেংনা হাইদোরকপা ইনিমা

খিস্তা থেংবা যাত্রবা—তপ্পা ছম্বা মালাংবগী হোনশা

ছমগেদা ধোঁরাং তোঁবদা ইনিহা হাম্মা কংছনা
 মদোম মখোন ধোকচগে ধোঁরাংলিবা তনীক-তনীক লৈরবা
 ঐগী থম্মোইদা তিঃলিবা কুপ্পা তারদা
 তপ্পা তপ্পা মাগী ইনিমা শোভমবোই
 থম্মোইলুংদগী থায়া নংহোঁদনা মিরবা থোঞ্জেল অমা ধোকথ্রে ।
 থঙহোঁদ্রে ঐহাকপু—ঐনা কল্পকমীহোঁচাওবা ওইছনা
 নংগী শাথেক থিত্তদা উবদা ঐগী থম্মোইনা নোমনথিবনা
 তাবিবা কনা যাওদনা ধোকথিবা থোঞ্জেল ওইছনা
 ইদোম ঐগী থম্মোই নাকোঁনা তপ্পা ইছল নাইনা তাত্তনা
 ফেউডমদনা লৈরবা থম্মোইগী স্বারোনগুম
 ইদোম শরুগা ইদোম থম্মোইদা চিকমাংনছনা
 নতাকপু তাবিদনা অরেশদা নাকোঁইনছনা তোকথিববু ওইরিডা ?
 অতুবু নহাকু তাবিদবস্তু—
 হুংশত্ৰা য়েংঙু অমুক্তদি—নংগী ফজবা শাথেকী শহুমা
 তোইনা-তোইনা য়ৈররমাল্লে ঐগী কুপ্পা থম্মোইগী তারসিদা
 তত্তনা মিরবা থোঞ্জেল থোয়াং কয়া ধোকহন্দুনা
 নংগী ফজবা শাথেকী নোঁনা কুংলবা তায়াংহুংছনা
 কনাগী ইথিন যাওদনা মদোম তুমিমা
 কনাবুসু তাক্তনা লৈশিন-লৈশিন চঙথিছনা
 নংগী শাথেকহুংদা তিনথেনে ঐগী থম্মোই' মিরবা থোঞ্লেসে ।
 রারোহু—মীহোঁচাওবা ঐহাকপু, থঙঙি ঐসু—
 ফজবা নংগী হোঁনশা লৈরমগনি নংগী থম্মোইগী অচেংপা চাম্মরোই

খাজগী চান্নোইনি খজলবা ঈপাহুকী শকহেনবী থরো উবদা
 থম্মোই কয়া কুঙাঙোল কঙঙাঙননা কল্লক মিতানবগুম
 নংগী নশক হেনবনা কুঙাঙোলদবা কুমদবনা ঐহাকসু
 থম্মোইনা য়ৈরবা নংগী শহুয়া

ফজবা উবগী হোনশা শিঙঙমদনা থোকখিবা
 ঐনা মীহোচাওবা ওইরবসু ফজবা নহাকথং ঐনা খোইর'ঙঙ'বনি।
 নংগী শাথেকী শহুয়া য়ৈরজনা থম্মোইগী চিক্রা থোরকবা
 মিরবা থম্মোইগী তা'ববা কনা য'ওদ্রবা ফোঙমদ্রবা খোঞ্জেল
 ফজবা উবগী হোনশা থম্মোইনা কল্লকইশো লাংলিবা
 ঐনা থোকে শাহুনা থোকহনবা

ঐনা কল্লক—লোনমনা বল্লকপবু ন'তদা
 তাও—ফজবা নহাকথংগী থোরকপা থম্মোইগী
 মিরবা কুংশি য়ার'নি।

ঐগী থম্মোই ফেঙ'ঙমদ্রবা রারোলগী মিরবা থোস্থং তারগা
 কল্লক-চাওমনবনা মদোম থম্মোলৈ কাইরজনা থোরকপা
 য়ারানি খন্দুনা

উহনবিদনা লোংখিহু—ফজবা নংগী নশকুম,
 নিংথনা ফজবা নংগী শাথেক্রা য়েংজৌ হায়বা মতাগুম
 নংগী মোমোমবা মাইথোং উংলগা
 লৈবিয়ু ঐগী ইমাংদা ফজবা শাথেক্রা
 য়েংজুরগা নংগী ফজবা নতৌবু ঐগী থম্মোই পেনবা ওইজগে।
 কল্লকচাওবা ইপাও তারগা—

লোংখিচুনা ফজবা নশকতম মাঙখিবা থোকবদি ইমাংদগী

থাংবা ওমজরোইকো ঐহাকতি নংব উদবগী মৈচাকতো

থোরকনি থাম্মোইদগী থাংডমবা অহাবা মৈচাকখোল

করিগুন্দা নহাক্লা মীহোচ'ওবনি খন্দুনা ফজবা

নশক উহনবিদ্রবদি

কনানা তাবিগনি ঐগী তেংথাখোল

হুংনাংনবা রাখমা তহীকনা লেম্নবদো

হোজিকসু ওমজদ্রে ঐহাক্তি নংব মিকুপ অমতা উদনা লৈবা

করমা থাংহোগনি মতমদ্রদা ঐহাক্লা ।

কাইখিহু, লেংখিহু মাংদা লৈরিবা ফজবা শকতমসে—

ফজববু কল্লক মীহোজবতা থংলবা হুংশি চাওবা ঐহাক্তি

অপাংনবা থুংকতুনা লৈরক খাইনা হুংশি-হৈতনা চঙলগা

ইনিং তোনা হেকচবা ওম্বগী ইথোনাশ লৈজদবনা

তমথিরবা ইথুংনফাওবা করিগুন্দসু শোকচদনা

ফজনা লৈবা শকতসু কাইদনবা

কোমগোম থমজরগা চিংনা য়েংহুনা

নংগী ফজবা শাথেকী ইনিমতদি ফংজনবা লৈজবা পামজবনি

মাংদা অসুম থেন্দুনা থমজরগা নংগী ফজবা ইনিমা

ঐগী থাম্মোই তারদা ইহন নাইনা য়ৈহনবিরগা

নিংখিবা শৈহেক থোকহনবিচুনা ফোঙওমদ্রবা

চোইরোনগুয়া ইপাওবু

তাইবং শমা নাকোং থুংনা তাহল্লগা

ফজবা নশক্তম উচ্চবা ওষা
মহুতবু পামজবা নিজবনি নংবু ইনাক্তা লৈবিনবা ।

খুম্বেম ইবোহল সিংহ ।

তাং ৭ । ১০ । ৫৪ ইং

“মহাককী লিচিংদা”

১

লৈমায়থক্তা কমা হাইখিবিবা
মীকুপমতং লোশিং মাঙসুরবা তুংদা
মাইগৈ থুদিংদা কোয়ত্বনা য়েংলকই
অরাবা মীকপনা খংনা লাউয়কই—
কনানো ঐগী থুংপু চেংনা পাইরিবা
কদায় য়োনা ঐবু পুগে থোরাংবা ?

২

ঐনা মীকপ থোকলকপা মতমদা
মাইগৈ থুংনা তথকনা য়েংলকপদা
লৈরমলে ঐদি মীওইবনা কোইশিন্দুনা

উরুবদা মখোয়গী রাখন্দা শুক্ষংখিবনা
কাও-থ-হোখিবদনা কদায়দা লৈরন্দা
নিংশিঙড্রে—হাননা করি ওইরন্দা।

৩

শকখঙদবা অমনা খুজ্জিঙসি চেংনা পাইখিবনা
ঙমড্রে ঐদি চংচবা ইনিং তোনা
মানা ঐবু লেপুনা—লেপুনা চিংলি
নাহোকপা ঙমড্রবা ঐসু অহুমক ইল্লি
হনফাওবা য়েংবিদে কনথবা থম্মোইনি
পোখাদনা চিংবতনা মাগী মথোনি।

৪

মরুপকী নুংশিবা ঝাঙাংনা থোনা হাপকংপি
পাংথোকদবা থবক কয়াসু কোকথঙ্কা থোজংপি
অথোবশিংগী থোদাং কয়াসু ঐহাংকা কল্লকউই
মখোয়গী লম্বেলছ তুংইনগেসু খঞ্জরুই
নাপল তোরবা পুক্রিংনা খনদববু লৈরমদে
চাওরম কারবা থম্মোয়না কনাবুসু কিরুদে।

৫

উড্রে ঐগী নাহোয়রুবা উপায়
থাংলগে মাগী কল্লবা থুংপাই
পুরসনু ঐবু পুনিংবা মফমদা
পোথারগে মানা পোথাবা লমদমদা

অত্ৰবু চোকথবা লৈতে মহাক্তি
মডোন্দা শাম্পোৎ ওইরে ঐহাক্তি ।

৬

চিংলি মাদি—ঐবু লেপুনা চিংলি
তুংখংবা খোংখাংনা মাংখঙববু ইল্লি
চমলবা নারাগী লমদমত্ৰ তুং ও'হোরে
খিংঙমদবা রাখলনা নিংশিংবতা মডাইরে
কল্লকই লমদমত্ৰ ইনিং তোনা শান্ধজরম্বা
ফংলরোই স্বৰ্গদা অমুক্তংগা য়োজবা ।

৭

য়োরকলে লমদম'মা অনৌবা মফমনি
হায়রকই অখঙবনা 'মথোক কারকপা' লৈপান
লম্বেল খুদিং থুংনা চংলুবদা
মাইগৈ খুদিংদা কোয়না য়েংলুবদা
খুদিংমক্কা ঐগী থম্মোইবু পেনহল্লি
হুংঙাইবগী লমদমদি অসিতনি খঙহল্লি ।

৮

মিকুপ'মফাও ফংখিদে লমদমত্ৰদা ঙাইহাক পোখাবা
অৰেশ্বদা তাহনত্ৰে চেংনা খুত্ৰম শিংউবা
তিংখং মৈরক ফাওত্ৰনা ঐবু চিংবিরে
হকচাংসে হোগায়বনা ইহং নাইহং শাখরে
ঈশ্বৰগী থুংশেমবু পেমা য়েংনিংবা ইমিংনি

চৈনাখোসনা পিগী তুংফম ওটহনবনি ।

৯

খাদোকুলে মফমসি চংশিল্লক্রে মাংলামদা
ডাইহাকসু মিংকুপ্ত ময়ামত্ নিংশিংবদা
কল্পগা লোয়নখিবা খোদোক কয়াদুনা
নিংশিংলি ওসি হোনা নোজুনা
হরাওহনবতনা ওইখিবা খোদোকসু কয়ানি
নিংশিংবদনা পিরাংগী পাজল হাপকংপনি ।

১০

এঃ অনোবা লমদমসু মাংদা উরক্রে
হৈমা ! অসুম অসুম নক্রে—
“হম্বরক্কা পাজমা অরাবতা ওইহল্লি
খুদোংখীবা লখানা লঙনরি, কিহল্লি’
‘লমদমসিদা লাকু’ খুং’মনা হাইরকই
অতুবু চেংলবা খুংপাইসে নাহোকপা ওইররোই ।

১১

লমদম কয়া ফাওরক্কাবনি ঐদি
শুনা খেংনরক্কাবনি হুডাইবা অরাবদি
চংশিনগনি হরাওনা খোংখাংত্ তুংইমা
য়োদফদবা লমদমনি কামদে নিংহনবনা
খুদোংখিবা কিছুনা পুজিসে লমথৈরোই
অনোবা লোংশিংবু তমদবা ডমজরোই ।

১২

লুঙাইবা থেংনৱে লুঙাইবা ঙাক্ৰি য়েংখিবদা
অঙবু মিৎকুপ্তে লমদমত্ৰ লাহোকপদা ।
অৱাবসু অত্ৰমঙাই মপৈমা থেংনৱকই
লাচিংনা লেপ্তবনা মত্ৰসু নাহোককই
মখল কয়াগী অৱাবনা থম্মোইসিসু কলহলে
অনোবা মখলগী অৱাবা লাকঙমদনা থেংননিংলে ।

১৩

অসুহা লমদমসিসু থিন্দনা তুংওইনৱনি
অনোবা লমদম'মা য়োনবা চিংলনি
য়েংউ ! মিৎকুপমতং পোথানবা মফমসে
তোৰ্বান্দা শেমত্ৰনা থমলিবা চিত্তাসে
মিৎকুপ্তা য়ৌৱনি লমদম অসিদা
পোথাবগুম নিংগনি ঙাইহাক্তং য়াহিঙ্গদা
নন্তে, নন্তেকো ! পোথাবা, লীচিংদগী নাহোকপা
লোইৱে নিংবদি উৎপনি পুত্ৰিংগী অপিকপা
লমথুংফম পোথাফম নাইদবনা মহাকী থোংচংনি
অশিবা, মন্থবা নাইদবনা থৱাইগী মওংনি
লেপ্তে, পোথাদে, নাচুংদে, মাদি চংলি
নান্হোক্তে থৱাইসু কিনা কিনা তুংইল্লি ॥

বি, চিত্ৰেশ্বৰ শৰ্ম্মা ।

মৈতৈ লোন ।

কদাই নংগী বীনাদি

অতক নোবা সুরদো

মৈতৈ লৈমগী খোনাওদো

খাপ্লা লৈবা ইথৎতা

তৎতনা নোংনা খোংবদি

যৌই ঐখোয়'সিদদি

অঙৌবশিনা লাকত্রিঙৈ

মথন্নতা ডাইরিঙৈ

খোংলস্বদাই অছুঙৈ ।

করি তোরে হোজিক্তি

নরাই লুকলি করিগী

ব্রাংপরা শক্তি নচাগী,

বংদেশ পাল লাকপনা

ইকাইবনা ফিরুক খুম

লৈবরা কৈসু লৈতগুম ?

অতু তরুকী মবেশ্মা

ওইরি হায়বা কাওবরা

করিগী তুংহন চারিবা ?

খোঁউ লৈজ' খোঁছোক্তো

শকউ 'ইশৈ অপুয়া

তানি মখোয় অপুয়া

হৈনোবনগী লৈহিব

চুপচরিবী চেক্রাদো

নংগী মরুপলোইনিদো

লৌউ মচা কয়াগী

থরাই তুংফম ওইরিবা

লৌবুক নংগী রাংতবা ।

পোইহু লোইদাম অথোইবা

কোরোহনবা হুমিংনা

মেংনা থোগনজরিবা

মোমোন কোবী লৈমানা

শমনজরিবা তন্তনা

কোকথোন পুবাগী চীন্দ্রামা

নকৈ থরা হাপচিল্লি

কাওই নিংথম অইংবা

ডাইরি বসন্ত লাক্তোবা ।

রাগ তরুকা শাল্লফম

নহাকী থুংতা লৈভেংলে

রাগিনী লোইনা থোগল্লি

ফজবদি গুণ অদো

নিংখি' কোবা নশক্তো
 নংগী ওইনা লৈরিদো
 হরাওবগী ঈপোমদি
 খায়না মৈগী লীচৎনে
 নংগী সুন্ন তরেৎনে ।

শীতলজিৎ

নুপা থোদাং উৎকনি ।

ঈথক চাওনা কারক্রে, চেকশিল্লু হিহোনবশা !
 নুপা থোদাং উৎপদা পুক্রিংহনবা তৌরহু ;
 যৈখায় ঈথক লান্দুনা পনথুংফম যৌরবশা !
 থাঙ্গলু রাংনা মৈরাদো তুংগী হি উৎলু—

“লানঙম ফিরান থেৎপদি তরাই-তংগোক নওকো
 হোৎনকনবা মাতনা ; যৈখায়পুস্বা লান্দুনা
 পনথুংফম যৌরকবদা মতিক চাঈ শোন্নৈদো”
 মতিক চাবা ওইনবা হোৎনগনি ঐখোয়না ।

নোংলৈ লুংশি লাকপদা রাকয়ে শেৎনরবম্

নপাশ্চাত্তম্যে পাকলনা লমথুঙ য়োগে খম্মসি
 থবক পাঙঙমজ্জবসু খাঙঙুথক্তা মাংল'সু
 অনিংবগী পাকলদি মাঙবা নাইহনগহুস ।
 অনিংবনা লমজ্জীংনি চেকশিনবনা উকনি
 তাইবং থোরম পাংনবা হুপা থোদাংউংকনি ।

তাং ৩ । ৯ । ৪৮ ইং

ঈঃ সোনাংমনি সিংহ ।

সীতা ।

সীতা সতী অখাংকনবী
 রাশকচেংপী থোনাফবী
 চীংদা মান্দা হীংচা যাইতম মরক্তা
 শানা কৈনা থল্লাবা উয়ুংদা

নহাকীদি রামচন্দ্র

নহাকীদি রামচন্দ্র

নহাকী পুন্সিগী আশা

পুন্সিগী ধর্ম

য়েবগী বন্দী, প্রজাগী চিংনবা
 অগী পরীক্ষা—অতুব্ব রামচন্দ্র !
 অরাবতা নহাকী, কল্পভনা নশরুক
 অতুব্ব রামচন্দ্র, অতুব্ব রামচন্দ্র অতুব্ব রামচন্দ্র
 কুনশুবা শতাব্দী !
 সীতা !! সীতা !! সীতাদি কদায় ?
 সুপীগী খোঞ্জল অমনা—
 কামরোই মরুপ ফংলরোই
 লৈত্রৈ নংগী সীতাদি ;
 থাইনগী মরুপ পুকফবা !
 শীহুরি পি চতুম নহাকীদমক্তা
 মসিনা পেল্লো হেল্লো মরুপ
 ফংলরোই নহাকী সীতাদি ।

অতুব্ব ঐনা খাজরসিরা ?
 থিথিনি ঐহাক্তি সীতা ফংথিনি ।
 কুনশুবা শতাব্দীগী চাওখংপগী মৈশাদা
 তিংখং পানবা মরুভূমিগী লৈরাং নুত্তনা
 শাংলরোইড্রা পৃথিবীদা
 কংবা তারত্রা নহাকী সীতা ?

অনৌবা যুগকী অনৌবা খোংচত্তা
 সীতা দেবীগী যাত্রাগী লস্বীদা

মওঃ যাওত্ৰবা ফিদমগী ভূতবা
 শুমথবরা নহাকপো জগোই শাহুনা
 হেল্লোইনা চেনথবরা

ফৈরেং ফৈরেং উহ্লত্ৰা নগাকী নমিত্তা—
 অত্ৰবু নংনা মৈতৈ চম্বুদি থঙলত্ৰা ?

নহাককী মেছীনগী ফিদম
 মেছীনগী রাখল মেছীনগী লমচং
 পুরিবা তিল্লিনবা থাউদোকপা য়েমবা
 অত্ৰদগী প্রেম অত্ৰদগী অঙ্ক
 অত্ৰদগী মেছীন—

করিসু লৈত্ৰবা জীব ওইনা
 উথবরনে নহাকপু দার'ব্রমা,
 মাইক্রোসকোপনা, ইকোনোমিক্সনা
 উথবরনে নহাকপু
 নহাকী থম্বোইবু ।

চাবা হিংবা, হিংবা চাবা
 মেছীন মেছীন মেছীন
 কদাই মীওইবা দেবতাদি ?
 মৈতৈ চম্বু লাইবক চাওবী নংবো
 কপ্পতনা নশিঞ্জাংলনে ।
 চীংদা কাহুনা শীংজনবী

পাস্তা কুমড়া জা ধিরাবা
অনোবা মঙান অনোবা পুজি
চেলো বন্দোদগী চেনখরো
কারুজবা নহম চীকখেলো
অঙাংবা, অশংবা অস্বাংবা
থাজদরা ! থাজদরা !!

— বুঝাক শুইনা পাইখাজে
নংদি কজবীনি নিংখিবীনি
নংদি জাংজবীনি
পুজি চুয়া নোজবীনি
অমরাবডীগী লৈকোমি তাজমহলমি নহাকীদি
নহাকীদি নহাকীদি
মৈমৈ চনু নহাকীদি—
নহাকী পুজিগী আশা
পুজিগী ধর্ম
নহাকী পুজিগী আশা
পুজিগী ধর্ম ॥

শ্রীসমরেন্দ্র সিংহ ।

অতিয়া ঈশাক্তা ।

কল্পিতা হুংলিগী জীচিংসে

ইবুঙা নংনা শীনবসে ।

হুংলিগী হুংলিগী

অতিয়া ঈশাক্তা ।

লৈচিংলিগী হুংলি-খান-সেংলিগী

হুংলি বু হুংলি খানবদা

ঈশাকপু হুংলিগী কোইবদা,

লৈচিংলিগী পেংলিগী

মাইচিংলিগী ওকচবা.

বসন্ত কোইবদা খানোনা

চানবা কোইবদা পুহনা

কপচিংলিগী হিকনদি

পুংলিগী শোকনদি.

হিকনবা কোইচিংলিগী খোংলিগী

খান-লৈচিংলিগী খানবদা,

হুংলিগী অইচিংলিগী

মাইচিংলিগী ফিগুদি ।

হারিগী খানবদা ঈশাক্তা,

কায়ন মতম লাকলবদা
 উচ্চরি কোরোদি
 পেম্বা পুক্রিদি,
 উতোন পকপনিদি মঙাম্বা,
 নিংহন চাবনিদি খোংমাংনা,
 য়েংজরি শানোবু
 খাংজরি লৈনবু,
 লোইবী নাপোমথক্কা তুংহমা,
 তুংহন তোইনা য়েংবা মিংয়েংনা,
 উচ্চরি রাবদি
 হুংশিগী মৈচাক্তি,
 কল্লিদা হুংশিগী লীচিংসে
 ইবুঙো নংনা পীনবসে।

অশাংবম মীনকেতন সিংহ

কৈদনো পছো।

কৈদনো পছো অপোকপা নপারী নমোম শেংলম্ববো ?
 ওঁস নংগী কায়ন মৈশা লাংবর মপী কায়নরবা য়মাওণ্ডম
 নৌনা হোরক্রিবা মৈতৈপারী চহুশিংনা খুদাং পিফম তৈরি,

হিহা হিহা কপথিবনা থম্মোই লাঠিয়ুম কায়নরি ।
 কল্পতরুগুম মৈতৈ পোইটৈ লমদময়াইদা লেপ্তুনা
 লম্মুরুবা নচাশিংগী লম্মী তাকপিরম্মা,
 আঃ পম্মো থোদাং লোইরে খনবরা,
 থুংশেম নংগী চারশিং শিমরম্মগে কনাদা ?
 মরিবচুহা হৈপাল উপালনা লৈমাই লৈশি লৈথোনবগুম
 লুক্কুবা নংগী তাংজ মাইথোংনা লৈতেংলম্মা
 মৈতৈ সাহিত্য লৈকোনগী লৈরংনা থাজাক ফাজরি
 অপোকপা নংদি উরিনি, লোবিউগবা অঞ্জলি ।

নং নত্রনে অপোকপা নোংমা অয়ুক যেন্দা অঙনবদা
 থোজ্জৈ লাঞ্জন পায়দুনা, বাখল ক'ওবেন মাংদ থা
 উবিদ্রবা মৈতৈ সাহিত্য লেফম লোফাং লৌ নিল্লম'দো
 হারয়ুগবা শিমরম্মি কনাদা মৈতৈগী লোরি যুম্ফমদো ?
 “থাইনগী লৈরাং” চায়োকলৈ মল্ল মল্ল লৈম্মুংশি নাপ্প থুদিং
 থেংপিথিবা,

“মধুমালতী” ছুংশি লৈপুন্না মৈতৈ থম্মোইবু পুনবিথিবা,
 ‘ফিদম’ ফিজিথুংদা যোমতনা ছাত্রশিংবু যোকপিথিবা
 হারয়ুগবা পম্মো অপোকপা, করম্মবু লমনশিংশিবা ?
 কুমশিদি পাকচাওরবা মৈতৈ সাহিত্য লেফমগী কুমগাংদবা
 লোরাকশিমস্ত শিংলেদো, য়েংউদো মৈতৈ পারীচুশিংনা
 চরাম চদৎননা, মশম মনা ফানা, মমাই মাইথোং লাংশিন্না

লোরি লোরিদা চতুনা পম্বো নংগী খুনায তাত্রা য়েংঙিনা !

কপ্লিঙৈদা অমুক মীকপ মপুং ফাহল্লসি মতাগুম

তেংথারিঙৈদা তেংথাসুরম শুহল্লসি শরিনগুম

মহৈ লোইশংগী বত্তি অমা য়েংথে হায়না সেবকশিংনা,

নাওরাগী শোরবা সুরনা হোনা হোনা কপ্লিনা !

আঃ হরি হয়া মিঙ্জিরেন চুম্ভমক শোল্লনা,

প্রেমগী লৈবাং খুজোক পিরোইনা কংপগে ?

পিহোরি করি “লৈত্রে নচা চাউবা. কপ্পু ইমা য়াইখিবী” ?

খঙদবরা, তেংথারোল খোঞ্জন তাবদা থম্বোই ফিবুক কায়নরেনা !

নত্তে চুম্বি, কপ্পু, কপ্পতনা তাইবং মীগী লৈতেংনি,

মিংলু ঈরানা থম্বোইলকা শেংনিংঙাইনি, কদাই মৈতৈ লৈমা,

পারীলক্তগী অহেনবা নচা চাউবা রত্ন শেংনববু করিগী কপ্পবনো ?

কপ্পু তংপ নাইদনা শিম্বরকপা ঈরানা পোইরৈ লমদম থুমহংলু।

কদাই লাজোল লাইরেম্বা হোজিকফাও নিংঙাইদনা লৈথোক্সি !

নং নত্রা তম্বীখিবা অত্ৰৈ নচা চাউবদা লুংদম্বোন,

কদাই লম্বেল লাইরেম্বী, নখাদগী নচা শংখিবা করিগী

উহৌদবনো ?

খঙদবরা, নপারী চাউবগী খোঞ্জন অমুক তাবা ফংলরোই।

নোংমত্ৰৈ লম্বেল নাওরা কোম্বীরৈগী বারী নাটৈ কাংলবদা,

নমা নচানা চেজ্জং কোন্ননা নাপ্প চিরা বারী শাখিবা

খঙঙু অমুক হমা লাক্করোই. অমুক রাখুপ কাংলরোই ;

অহুদি কপ্পু লাইবকথিবী, মচা কায়নবী যণবীণ্ডম মাইগৈ
শিন্না তেংখারো

কদাই সেবকী তঙাংলবা চিনবাস্বগী হরিনাম মিষ্টে তাবদা
তিঙক তিঙকা, লুক্কনা, মুমা মুমা য়েংখিসি কনানো ?
মানি, ইমা নচাশি— মচাশিংগী মতুং ইল্লিবনি,
তাকপিরি জ্ঞানগী পনথুংফম চংল চংলগা লাপ্পনি ।

চুম্মি ইমা কপকহু, নচাগী মীরেন হোজিকফাও লৈরি,
তাকপিউগবা নচানা করি বাক্ষু চিথহোবনো ?
লাও মৈতৈ মচাশা, মাংদা সাতিত্য লোফম তাজুনা লৈরি,
চিংজিল মতম লাকপদা লাজ্জোল পায়জুনা শিল্লমসি ।

য়েংউ ইমা ঐথোয় কপত্রে; পহৌ পোকগী নংঙু কপকহু,
কপকহু লক্ষ্মেল লৈমা নমোম কোম্বীরৈ মংলান কায়গনি,
নিকুঞ্জদা থোংবা বীনাগী মেজ্জরাপ নচাশিংনা ফংজরে
পহৌ থুনাং তুংইনা কোম্বীরৈ লৈরাং হোদোকচরগে ।

গৌরকেশ্বর সিংহ ।

তাং ৩০ । ১১ । ৫৪ ইং

ভক্তি-অঞ্জলি ।

(শ্রীমা সারদামনিগী লাঙোন-তিথিনা বচসা ।)

মালেম-পোকপী লাঙোন্দা তাইবং-চলু-শায়োন্না
জয়রামবাটি খুঙ্গুন্দা কুমজা চামগী রাংমদা
থম্মোই-পাত্র থন্নবু শান্তি-লাইজ পুতুনা
ডানখিবদাই নোংমা লায়র-ব্রান্নাং থাংপোকশঙ !
চেনথরে ইমাগী থোজান্না লাইরৈবাকী অলকানন্দা
মরুদেশ দেশ ফয়া ফাওতুনা মালেম-থম্মোই হাংতুনা ।
অমরাপুরগী ভক্তি-থম্মাল শাংথরে থম্মোই কয়াদা
স্বর্গগী শোজৈ পায়রিবী ইমাগী অমৃতনা শোকপদা ।
ভক্ত রামকৃষ্ণগী পূজা অঞ্জলিনা লৈতেংবা
ইমাগী চরণ অনীনা নেংপীথি চাক্সবা তাইবংসি ।
মীরমলেন্নদি কোলোয়নৈ ভক্তগী তালোই-লুজা ওই'—
ইন্দ্রিপোনগী লুপীত্ত ইমা নংদি নন্তেদো—
চহী কোটি কয়গী লাইনীং পঠৈনা শেঘনি ।
ভারত-সংস্কৃতি লৈকোন্দা নোংচুপকী লুংশিং শীংলকঙে
নচা বিবেক নন্তেনে নোংচুপ মায়কৈ থুংনবু
ভারত থোঞ্জেল নিনথিবা—মথৌ পোঙনা থোংথিবা ?
মহাকনিনে কনথিবা ভারত-সংস্কৃতি-লৈপানবু

নৈহংলবা মতমদা অকনবা মাঙ্গী শহুয়া ;
 বিবেক মাগী খোঞ্জেলদো ইমা নংগী খোস্থানি ।
 মমা ওইবগী থম্মোইনা তাইবং-শকফম লাকপীথি—
 সাধু পাপী, ভক্ত চণ্ডাল, তোল্পবদগী তোল্পবা
 লায়র-চাকনি' কয়াবু মচা ওইনা উবিথি ।
 লাইরৈবাকী লাইরৈস্বী হকচাংগী মুক্তি লোথিবী !
 নংগী পূণ্য-মণ্ডান্দা ডাঃস্থাক্রে ওসি তাইবংসি—
 'অপায়া' কোবা লিনখাক্রে তাওজ-লৈখুন চঙথরে—
 নংগী য়েক্কা কয়াসু মায়খীজনা হনথরে ।
 নাপী খুদিং তিংথো খুদিং ইরাং হোরে ওনিদি
 কনাগী চরণ ফংনিংবনা—উরী খুদিং লৈরাং খুদিং
 হোরিবা শকী ঈপোমসে কনাগী নিংথিবা শকফমনো ?
 লাকলো শান্তিগী মণ্ডাল ! মালেম-থম্মোই হাংজরে—
 ওসিগী পূণ্য-ভুমিত্তা চামথোকপিরো অমোংপা থিবিক,
 নচাশিংগী থম্মোইসে অশেংবা তীর্থ শেস্থীরো—
 তিঞ্জরে ইমাগী চরণদা ভক্তি কোক্তা হাপুনা ।
 থম্মোই কোটি কোটিসে অমতা ওইনা তিন্দুনা
 মহাতীর্থ শেল্লগা থাজগে আসন ইমাগী ।
 জয় জগদম্বে মহেশ্বরী । মহাকালী !
 মহালক্ষ্মী ! মহাসরস্বতী ! থুরুমজরি ইমা !!

রাজকুমার সুরেন্দ্রজিৎ সিংহ।

তাজমহল ।

তাজমহল ! মতম পুন্নমক্তা নিংখিওরবা
নংগী নিংখিবা হুংঙোগী মুক্তি অসিনা
মাংবা লৈত্রবা মতমগী সভ্যতা ওইরিবোইদো ।
অহুবু সত্রাটকী মিৎকী পিনা চামখোত্রবা
মপুং কানা শাংখিওরবা লৈরাং অমদি
ননশিনথরেদো নংনা মতম নাইদনা ।
নংগী মক্তরবা হুংঙোগী ফক্তবা অসি
সত্রাটকীদি কংত্রবা মিৎকী পি ওইরিদো ।
মীওইবগী কল্পনাগী লৌবুক অসিদা
মরু লুকথরবা নিংশিংবগী উপাল্লক্তা
নংদি মতম পুন্নমক্তা মইহে চুল্লবা
উপাল অমা ওইগে খল্লবোইদো ।
হুংশিবগী নাকোং অমমমদা লোন্না থুন্না লাক্রবা
ফোঙমত্রবা রাইহেনা মথং মথং পাউমেন্নরক্তবা
থম্মোই কয়গী অচিকপা মিৎয়েংনা
য়েংইদো নংগী হুংঙোগী মন্দির !
অরাপ্পা লমদমদগী উরক্তবা
নংগী অঙোবা ফুরা মতোন্না

উহলি, শাহজাহানগী কংক্রবা মিংকী পি ।
 মতমগী তমধিববা মিংবংদা—
 রাজ্য কয়ানা উদুগ ওনথবদা ।
 শতাদী কয়ানা মশেল মঙাল মাংবদা
 শ্রেম বীনাগী লেপত্রবা ধুংথস্তা
 যমুনাগী ঈথক টেপোমগা লোইননা
 খোংলিদো নংদি তন্তনা হুংশিবী বাঁশী ।
 নংগী বাঁশী খোঞ্জন তাবদা—
 শাহজাহানগী পুলি ঈচেন্দা কংত্রবা
 হুংশিবগী মরুভূমিদা কেমত্রবা
 মাগী অমতা ডাইজরবা লৈরাংগী ময়োল
 চোংথংহলি তন্তনা মৌওইবগী থম্মোইদা ।
 থাবল ফরবা অহিংদা
 মিনোক চাওরবা খাজনা
 তাগদবগী হুংশি চিরোল
 থিরিদো হুমা হুমা নখোয়গী তুংদা
 ডাইরিনে মহাক্রা উনা পুংলবা মরুমদা
 লোন্না থুপ্পা য়েংগদবগী নখোয়গী শাল্লবা ।
 ইকাইথিবনা হুংশি মশক খঙত্রবা ওইহল্লবী,
 নিঙমদবনা লোন্না থুপ্পা তেংথাজরবী,
 অহুতাপ্পা মৈশা লাংলক্লবী হুজানা
 অথেংবা থাবলগী অহিংদা

প্রেমগী মন্দিরদা তপ্পা তপ্পা কাখৎলগা
 রান্না ইকাই হক্সোইনা মুকুম মুকুম শোনবগুম
 "চান্নখোইরবা হোগংলো" হায়না খোং বীনবগুম ।
 শাহজাহানগী আরোইবা মিৎসেংদা
 তাজমহল নংবু কোল্লগা মিৎকী পিগা লোইননা
 "মমতাজ" হায়না অমুক্তং শোল্লগা
 হুংশা মপী অমা লৈহোরে নংগী থম্মোইদা
 মসিনা মতম নাইথনা, হুংশি অতিয়াগী
 মক্তরবা থরানমিচাক মরক্তা
 শোল্লি "মমতাজ" তত্তনা
 ওইহল্লি তাজমহল মতম পুন্নমক্তা ফজবা ।
রজনীকান্ত সিংহ ।

ইপোকী লগন ওইজগে ।

'পান্মুবা লিশিংলক কোজবদসু পেজ্জদে, হুংশিখোইবা !
 ওসি কোরো নোংজাদা লোক্তাক ঈরংসে নোং-হাংজে !
 ঈথক মচা চোংলক্তবনা থাজ ইথিং চীংসু শকয়েলি ;
 লাইজ ঈরোনগুংদা চায়না মমিশিংসে লেপ্পি ।
 ঈনা নংবু য়েংজনিংডি, থম্মোইগী চান্নখোইবা !

পাংজদবী মোমহু শককমসে লোক্তাক ঈষায় পায়বা মাক্রোক্ত
 পান্মুবা নহাকী মীংলু ঈয়ায়দা হায়কৎ রংলগা কেজগে ।
 অহুপু পামঅয়বনু কিতৈনে ঐনা—
 নহাক্রী মীংলু তারাদা তাখিরোইনে ঐগী চেংলোসে ।
 ঐগী মীংলু লৈয়োলদা তাখিগনি নহাকী মাইখোংলু ।
 অমুক্তবু ডাএবদি মমি ঐগী মীংকী লৈয়োল্লা কোল্লরোই,
 লোক্তাক্তা তারিবা শেলোর মিতমদি যাংখিগনি ঈহোরকপদা !
 হুংখিবগী মাইখোংদি পুল্লিগী অরাবা পিচ্চনা লৈহোগনি ঐডোল্লা !
 কিরবনু কিনা, পান্মুবা ! ইপোকী লমন ওইজগে—
 অমুক্তদি য়েংবিরনু ঐগী মীংলুদা, হুজাগী লৈতেং শেমজহোগে ।

শ্রীজ্যোতিষ সিংহ ।

তাইবং শজি -

শুমলি মীকুপ্তা

লোনবা বাঁশীনা—মাংলগী

তারি হাবদা

তাইবংদি শজিনা—পংবগী ।

ভংলি মাংদদি

নীকলবা লনৈনা,

লেপদি ভুংদদি

কীরবা বিরাটনা,

শন্থে য়েস্তদি

ভকলবা ঈপাকনা,

ধাক্ষে ওইদদি

স্বার' হাঈপংলাংনা,

তারি স্বাযদি

চেলুবা মাইকৈদা,

নংলি রাবদি

চোংলুবা খুদিংদা।

শ্রীঅশাংবম মীনকেতন সিংহ

কনা কনাগী খোঞ্জেন্নো?

কনাগী খোঞ্জেন্নো?

হজিক্তনি! কৈদনো! কদোমদনো?

কনাগী খোঞ্জেন্নো?

অমুক্তা হনবিরকট, অমুক্তা

তাজনিবনা খোয়াংনা ভাইজরি
 তাহনবিম্ব কোকহনবিম্ব খোয়াংবা ।
 আঃ কয়াদা খোইখুমনজ্বা খোজেলা
 বিশ্বতাইবং গুরুহনা ব্রজবৃন্দাবন্দা
 খোংখিবা বাঁশীতরা অধট্টৈ ?
 অমুকশু তারে—চিকলবা অহিংসিদা
 তামলবা লৌবক্তগী, খাপলবা চিংগাদগী
 ঐগী খম্মোই খুগাটররিসিবু
 কনাগী খোজেম্মোনে ?
 জুংলি কবি কমলগী
 'অহিংগী চেকলা ভায়্য' গী খোজেম্মোনে ?
 খাবল করবা অহিংসিদা
 তারি খোজেলসি তন্তনা
 জুংলিবনা মিরবা খোজেম্মি
 য়ৈরিবা খম্মোইদা তন্তনা
 কনাগী খোজেম্মোনো ?
 ঐগী খম্মোই খুগাইররিসিবু ।

প্রমোদিনি দেবী

চংলসিনে কদাইদনো ইবানি ।

চংলসিনে কদাইদনো ইবানি

খাবলগী ঈপাক মথকসিদা হিহোনবনা য়ৌঙমড্রবা লমদমহুদা

কনানসু উড্রবা কনানসু খঙড্রবা কনানসু ডাড্রবা—

চন্ত মচংসি চন্ত মচংসি হংলকহু রাহংদো

“করিগীনো অসিদি”,

য়েঙথ্রবা অহিংগী লৈহাও লৈরেনগী কোকিল

কাওকাউঙগী রাশক লৈখোক অমডগী লৈয়াং অনী

ঐহাকী নস্তে ঐহাকী নস্তে ।

ঐহাকী নুংশিবদি গুপুচরনি

মহাদেবগী মমাংদা খ'ঙডমদনা চেঙ্গিবা কামদেবনি

শামু খোংয়েংপদা খনুগী হকচাংনি

হুমন্তুগী সভাদা ফীরক থুমজিন্না লেপ্লিবী শকুতুলানি ।

খঙইনে ঐহাকসু খঙইনে

য়ান্নখিদেনে নুমিংতুদা নহাঝা ঐহাকী কিজি

ওইখিদে নহাকী শগোল তোংবা পাখং

পাউমেনজখিদে কৈদৌঙে নিংঙে'লগী খোয়েন মঙলানচাদা

তৌখিদেনে ঈঙ্গিং খাদোইনা লোক্তাক মপান্দা থমংখোংগী

খোংজীন্দা

“মানিবই অচানবী”

ফারদানা নহাক্স লৈরাংগী ভেংখারোল বসন্তগী রারবা খোজেল

উরেননা লৈচিরা কুপগ্রবা শরৎকী পুনিমা ।

এই ধুংসি পান্নয়নে চঙশিল্লকউনে ইনাঙ্গা ।

হাইমা করিনো হন্দোল্লিবাক্সি ।

নহাকী শমলাংগী নিংখিজব্বু ঐহাক্সা কয়ানক উগ্রবগে ?

মরোল অহম্বকপু শুকংপা ওরবা নহাকী জুংখিরবা শমলাংগী
অম্বা লৈচিল অত্না

কুপশিনবীরো চানবী ! ডাঙহল্লোনে ঐহাকী মিৎ অসি

মমহল্লোনে ।

ইথুন্তুগী লৈসি উরবরা ?

পায়নিংপ্রবসু কৈদোগে নহাকী শমজিদা খেংকেসে

নহাকী শমজিদা খেংকেসে চঙশিল্লকউনে ।

নঙনদি খঙলোই

নঙনদি খঙলোই

নঙনদি খঙলোইদো জুংখিবী ?

করিগীনো ঐহাক্সা শরৎকী থাবলদা কপ্লিবা

বসন্তগী লৈরাংখিংবু থদংলিবা মলয়াগী সৈখিন্দা মিপাইরিবা

করিগীনো অমংবা নোংগী মঠৈ উবদা

খম্বোইদা খাঙঙমদবা চৈনাখোল খোন্নিবা

ভারিরোই নহাক্সি উরিরোই

ঐহিকী সুর যাওতবা ঐশ কোঙাকপা ওমতবা খোঙচৎ
খানোকপা ওমতবা

ঐবভারাগী ছন্দ

পাউখুম মাঙতবা তত্ববা রাহং লৈকংলাগী মিরবা তেংখারোল ।
আঃ নহাক্তি য়েংলিদো মীং-কুপুনা অহাঙবা অভিরাদা

অহাঙবা অভিরাদা অহাঙবা অভিরাদা ।

য়েংলকউনে ঐঙোন্না অমুক্তং

ঐহাকী চোকথরবা মিংফমসিদা

মঙাল যাওতবা মায়খোংসিদা

খাবলগী ঐপাক মথকসিদা

চংলসিনে কদাইদনো ইবানি ।

শ্রীনীলকান্ত সিংহ ।

ঐহিক বন্দীনি ।

ঐহিক বন্দীনি

ইবুংঙো নংগী বন্দী ওইরে

পুন্দুনা থম্বীরে নথুংমরা ।

মতম অমরা ঐনা থল্লুই

তাইবংপাল, শক্তিগীনি

ভাইবংপাল, জনগীনি
ওইসত্ত্ব ওইনিংবতা ওইসত্ত্ব
ঐদি শোয়দনা দোলাই কৈনা ভোংখিনি
আলেকজেন্দর, নেপোলিয়ান
মায়খিবা পিখিনি
হিমালয়দগী সনাগী লৈহাও হেকখিনি ।

শেল কয়া খোমসুরে
ঐগী পুটেকনা পৈছনা থল্লে
হীরা মণিমুক্তাগী জাং সুরে ।
ইধন্তুগী পাঙ্গলনা পৈছনা থল্লে ।

তুম্মিংবনা থুহ্ম চন্দুনা
জুম্মিং তাবদা ডাইরিঙৈনা
য়াতাবে তুমখুন তাল্লে ।

হৌগংলকপদা বন্দী ওইরমলে
ঐদি বন্দী ওইরমলে
ইবংঙো নংগী বন্দী ওইরমলে
ঐহাকী ইষুমসিমক্তদা
ছজিক্তি থদংপা ওমজ্রবা
য়োহ্লিং
ইথুংমক্কা খাখিবা
ঐবু পুন্দুনা থস্বীয়ে ।

“তাইবংপানশিবু পুস্তগে
 খদংপা ওমদ্রবা যোহ্লিংসিনা
 ঐতনা ইনিং তোগে
 রাখলসিনা চিংতনা
 অহিং হুংখল খঙদ
 অমুক মৈ ইক
 তমাং, মরীক শিহুনা
 শাখিবা যোহ্লিংনি
 তাইবংপালসি পুস্তগে ।
 শাবা লোইরবা কাল
 তাইবং কনা'মতনা খদংপা
 ওমদ্রবদা
 পুন্দুনা খস্বীরে ঐবু
 ইবুংঙো নংগী খুংমক্সা
 ঐনা শাখিবা যোহ্লিংসিমক্সা ।”

শ্রীশঙ্করবর্ম বেদার্জুং সিংহ ।

মৈত্রবাক গঢ়া।

মণিশুর ! নংগী মিঃচং ধুস্বগা লোয়ননা—তুকটৈ,
পেগ্না থরাই তানা হায়নিংবদি মসিতনি ঐগীদি,
ইংলগু ! লৈজ্বা নতাল থিবিকা নংবু—খুংশিজৈ,
মসিনা অংগ্ৰজ'নগী মরৈবাক নিংবগী অবেশ্বা ওইরবদি।

মীসৈবাক মচা কয়ানা তিল্লার ওসিদি মৈত্রবাক্তা,
থাগংপিররি মৈতৈ লৈমবু চিরোনগী শুক্ষংপা রাঙাংনা
মীচুংগি খংবী ইমানসু কোনবিরে মথোয়বু মতস্বাক্তা,
হেগ্না পামজৈ, তাজ'নংই ঐদি চৈবিরস্বহ পুকশেংনা।

ম'চাবোক যোকগী ! মুনস্বরবনি মথোয়না নচাগী শরুকমথৈ,
থাদোক্লো মিকুপ খরদংদি ইমাগী চানবীহৈবা রাখলত,
হোগং'পেরো তুকথরবা নচাশিং পিনবিরো লৈজ্বা থোনা'মথৈ।
নয়াংগা ডাইজ'র তাষোকখিনবা পুকচেল ফজ্বা মথোয়ত্ব।

নশরুক্কু পিথোকথগা নিহুনা হিংবদা থরাই তারবরা ?
মত্নদি ওইরোই রাখল লৈবগী অচুস্বা লমচং,
'নোংশাগী শরুক লমছইনা থুন্দ' য়াংসসা কাওবিরবরা ?
পাষোম তিংবিরো ! ওইরোই ইন্দ্রবদি অকনবা থোঙচং।

লুটিংবা ! খঙলে খঙলে, নখোয়না পান্দি মিংখোলভ নি,
নখোদাং যাহুনা পাংখোকফম খোকশদা খোঙখাংব্ নস্তে,
'অখোবা', 'অচুয়া', 'লিচংচুয়া', সোইদনা পিগনি
'ময়াংভয়া' মীংখোলভাক্রি পান্দিরবদি ঐডোন্দা ব্লাস্তে ।

'তোর্কুংদা পুরেস্থনা তরেংখক'...মৈঠে কনানা ভাদবগে ?
'মচা শিক ওইরমগনি' নহারোল পুস্থনা হাঙ্গনরি,
'করিগীবু ফাদগবনো' কৈদোঠে কনাগী লৈয়েংনা শোনবগে ?
খাজদবগী যুক্ষমদা শাখিবনা অকা অকুম নমখরি ।

'মখোয়দি পাংদে' ইকাইত্রা করেম্ননা হায়রুরিবা ?
মরম খুদিংমক্তা মখোয়দগী হেমা পাংত্রবদা,
মীখোঙ পায়বদা করিগীনো খোনা অহুক ফরুরিবা ?
হমা হমা নকোক মথক্তা নেংখবিরে খঙলবদা ।

কিগদবদি—খঙত্রা ? 'অকিবা' হায়বা অহুতবুনি,
অকিষবু কিবনা নরাইথুং ওইহুনা শিজখো,
'লুথাক ওইজসু' সি'নত্রদো চারগতা নোইগদবনি,
চেনখিনু, পারামতং তখিখিগে অমুক্তা ডাইখো ।

নিংহম্নহুনা চেঙ্গবসু চোকখবা খোংখাংনা লোয়গনি,
মাইগৈ মরীমক্তা করেম্নবা মীনোকা নংতদা,
নখোদাংদা মাইরোং যারবসু অরোইবদি নোংমনি,
খাগংপগী শৈশকনা মীরোন মীরোন খুদিংদা ।

মংনদি হায়জরি চীংনা কোয়না পনশাৰা,
 ধজবগী তুঃনকম মনিপুৰ সনা লৈবাংকনি,
 অচুহুদি অগিনি—অভৈনা পাঙদবহ্ উদনবা
 চানবৌহৈবা ঠেখরনা চীংনা পল্লোন খাবিবনি।

নহাঐ অহনফাও তিন্নবা মুমিং'মতং লেপথোকসি,
 লোথুপ লৈকোই লৈতনা হায়নিংবহ্ হায়ননবা,
 মুমিংতুঐ—'পাংদবা' 'মুংশিননবা' তুকচনা হদোকসি,
 পুকচেল লিংজেল তিন্ননা খোংখাংবু হোনবা।

চৈখিগিনি ঐদি মৈতৈবু খোংজুমা তাক্ৰিকাওবা,
 শাওবৌরকপা মহাকতুদা ঐগী অৱেপ্লা মরুপনি,
 ইখমুনা চৈজগে চোংথাকপিগকলহু ইতেং পাংবৌনবা,
 য়াওবৌরবদি মৌৱৈবাক'চানা মহাকুদা ঐগী য়েকুৰনি।

শ্রীবি, চিত্ৰেশ্বর শৰ্ম্মা।

মৈরা ।

নিঃজরস্বা মতম কুইনা লংলবা মৈরাসে,
চমলস থাল্লসি লেংলসি ওসিদি,
লাইররবী ইমাগী মনগবা খাংপোক'সে ডাল্লনি ওসিদি ।

শেমজ্জনা শোমজ্জনা, থিফুনা চাইজ্জনা,
হোরক্কে চাওরক্কে, লৈরাং শাংসক্কে
থারসি লিংলসি সল্লসি, থোরক্কে ইমানু হরাওজ্জরে ওসিদি ।

শকপিরো নংগী শৈশক, থেকপিরো নংগী শাথেক,
নোকপিরো নংগী মিনোক, যে বিরো নংগী মিংয়েং,
নংগী লৈবা উংপরো তমজ্জরে ইমাগী
লৈজবদো ওসিদি ।

নচাশিংগী ভিন্নরবা কুংশিবা খোঞ্জেন্না,
তনসহু ভাবতী, মিল্লবা মাগন্দা,
হনসহু খোহাংদো থুকসহু যাত্রি লাকসহু ওসিদি ।

শ্রীসমরেন্দ্র সিংহ ।

বাঁশীগী থম্মোই ঈহোরো

বাহোং কয়া কোফিল কয়া থোংথরে নোঈনা নোঈনা
 অমরাবতীগী অশংবা চেলা শকথরে তোয়না তোয়না—
 অমরা যুগতগী হোতুনা নিল্লকি মপাউ লাইরৈবাকী
 চাক্রবা তাইবঙ মরুগী চাক্রবা লৈকোল মলুংসি ।
 উজ্জয়িনী লৈকোলদগী অট্টেঙ শকথিবা ধোঞ্জেলনা
 লৈরি নিন্দুনা উসিকাপবা পৃথী লৈমরোন ফাওনা ।
 নোংচুপ লৈকোল-উকৈদগী যুগকী থোম্বাং অনোবা
 য়োরকি নোংপোক কাচিনফাও মতমগী তোর্বান তোর্বান্দা ।
 হিন্দু পাঙল অনীব পুনখি মমাঙউদনা ভারত-নিংথো অমনা
 মাগী থম্মোইদৈ হোরকপা কবিগী ছন্দ-মন্ত্রনা ।
 পোকথ্রে যীশু মহাম্মদ বুদ্ধ, পোবথ্রে গান্ধী মহাত্মা কয়া
 থোকথ্রে মঙাল কবিগী সুরদগী—পীথ্রে পাঙ্গল মহাকী কলমদগী,
 উহ ল কচবা—পীনরে লুংখিবা ফংলে থরাই—লোরে থম্মোই,
 শকথ্রে হৈশে যুগ কয়াদগী যুগ কয়া কয়া লামা ।

:: :: :: :: :: :: :: :: ::

ইমাঙদা উরি অত্মমক্তদা—শক্কাগী ফুরা, চাক্রবা পৃথী ।
 কদায় শান্তি—কদায় মঙাল—কদায় পাঙ্গল—কদায় থম্মোই ?
 সভ্যতাগী কারখানাদা তকথায়থবরা উফুল তানা ?

যুগকী খোজেল ওইরিবা কবি নহা খোমৌবা !
 করি শক্ৰি করি খোংলি উরুম-লাংলবা কুঞ্জদা—
 ব্রজগী যগশেনবা বহাইগুম গোপী খম্মোই হুনিংবরা ?
 ব্রজগী তঙাং মহাক্তি গোবর্কন খুতা হাপুনা
 গোপ গোপী কনখিদ্দো শোৱারেনগী মায়োক্তা ।
 কোরব শাগৈগী নাপমা নীকুবদা তারত লৈমরোন
 প্রেমিকী বাঁশী খমলগা পাঞ্চক্যবু পায়খংখি—
 গোপীশিংনা কপচবা হন্নমত্তা য়েংদনা
 কুরুক্ষত্র লানফমদা সারখবু ওইখিদো ।
 কবি ংগী পুল্লিদি লোইরগড়া মন্ত পীবনা ?

∴ ∴ ∴ ∴ ∴ ∴ ∴ ∴ ∴

নন্তে কবি থোরকউ মঙলৈবাকী মপান্দা,
 লৈখোকহু তাউহুনা ইশৈগী ঈপোমদা তোংহুনা ।
 ভোগেলু য়েংউ—য়েংখোবউ অকোয়বদা—
 চাক্রিবা মৈসি আদা—রায়গদোরে নংগী কুঞ্জ ;
 য়েংউ—ভাওরে যত্রী, মতোমদগী ঈ থক্রে ।
 চংলু কবি—খোংবিকু অমুক্তা মাসী নাক্তা—
 শকপিরু চঙহুনা মনাকোং ময়াদা—
 পোক্তম্ববদি লৈরাংগী মপোক্তা, হে খোরাংলবা যাত্রী !
 লৈহী মত্নীক অমতা ওইরবসু পীরমগদনি নঙোন্দা ।
 বীনা চামগী খোম্মাংনা কায়সু কবি !—
 “হে খোনাফবা হুগুগু পুত্রিং—লানগী কীরাল হাইগংলু ,

চলু যাত্ৰী নোংশা লিখিগী থোনাংনা

কিগলু যাত্ৰী নতোমদনি খন্দুনা,—

যেকবগী তেঞ্জনা শোৱবা নশাছ জেনা পুষচোং চোংসলু,

হল্লগলু যাত্ৰী হল্লগলু ! লাকসলু প্ৰলয় ভীম ভবানী ;

মমসলু লমবী থাশিগী অহিংগুম—কজ্জনা নশাগী শৰু

চুখলু মৈ থোনাফবা ।’ তাও কবি !—

অতিয়া পুষা ইনি নিনধে কনাগী মৌকপ মৌরাঙনা ;

হোগায়তনা থবাক ‘মায়থীবা’ ‘জিকায়ব’না

থক্লি জৈ থুজোক থুজোক ।

∴ ∴ ∴ ∴ ∴ ∴ ∴ ∴ ∴

নিংশিংউ মৌওইবগী ইতিহাস—হুমা য়েংউ কুমজা থবগী ৰাংমদা

আমেরিকাগী কৈথেলদা কাফ্রীশিংবু য়োনথিবা হুইগুমা পুলগা !

মৌওইবগী ইতিহাস নন্তে !—ইতিহাস মৌওইবগী

শাগী ইতিহাসতগী হম্বরবা তুকচরবা ৱাৱীনি ।

‘হাংন জুনবা য়েংথী-কল্লকপা ওংপা নৈবা হুংশিনদবা’

অসিনি মৌওইবগী ইতিহাস ।—লৌনম তৌতনা নোৱ নোৱ

জৈ চুপ্পা ওম্বা মৌওইবা—শাদগী হেমা তোপ্পবা !

উঃ য়েংউ—তুচুংবনি—আদা শেল্লবা মরোল থোক্তবশিং—

মক্ৰবা ময়থোংদা মাথোয়গী—টরি কুমজা কয়াগী অৱাৰা ;

দৱিঙ্গনাৱায়ণবু কৌৱতনা চাকনিবা কয়ানা লম্বৌদা ।

থৱাই হকচাং থাইনৱি হুজায় ‘থক্তা ওন্দুনা ।

∴ ∴ ∴ ∴ ∴ ∴ ∴ ∴ ∴

ମତମ ଟାରେ କବି—ବାଞ୍ଚିଶୀ ସୁରନା ନଞ୍ଜି
 ମିୟୁ ପାଞ୍ଜଳ ଅଶୋନବଶୀ, ମିୟୁ ଟାକ ଟାକନିବଶୀ—
 ମିୟୁ ମିଂ ମିଞ୍ଜାବଶୀ, ମିୟୁ ଲୋହୋକ୍ରବଶୀ ।
 ନମଥେକଡ଼ ନମଥେକଡ଼—ନମଥାୟସୁ ନମଥାୟସୁ—
 ଅଧିବା-ଅଧିବା ଅଧିକପ-ଅଧିକପ ।

∴ ∴ ∴ ∴ ∴ ∴ ∴ ∴ ∴

ନଞ୍ଜି ବାଞ୍ଚିଶୀନନି କବି—ଧୋକ୍ରୋଟି ମଞ୍ଜି ସୁର—
 ପାୟଥେଲୁ ପାୟଥେଲୁ—ପାୟଥେଲୁ ଲୀକ୍ରୋ-ତେନ—
 ଚୋଂଧୋକ୍ରୋ କୁକ୍ରୋକ୍ରୋ ଲାନକ୍ରୋ—ଧୋକ୍ରୋ ଡୋକ୍ରୋ ଧୋକ୍ରୋ ।
 ପଞ୍ଜବସୁ ନଞ୍ଜାଦା କରନ୍ତୁ, କଂଜନ୍ତୁ ନଞ୍ଜାଦା ଅଞ୍ଜା—
 କଞ୍ଜନାଶୀ ମୁଞ୍ଜି—ଓଈହା ଅଞ୍ଜିବା ମୁଞ୍ଜି ।
 ମିୟୁ ମଞ୍ଜିବନୀ ମନ୍ତ୍ର ମିୟୁ ଧର ଈ-ପୁଞ୍ଜି
 ମିୟୁ ଆଶା-ଧୋନା ମିୟୁ ରାଧା ଧନ୍ୟୋଈ ।

ଧୋକ୍ରୋ ପଞ୍ଜବସୁ—ମପୁଂ କଂଜି ବାଞ୍ଚିଶୀ ସୁର,
 ଡୋକ୍ରୋ ବାଞ୍ଚିଶୀ ଧନ୍ୟୋଈ ପଞ୍ଜବସୁ ଧୋକ୍ରୋନା ।
 ଡୋକ୍ରୋ ଡୋକ୍ରୋ ବାଞ୍ଚିଶୀ ଧନ୍ୟୋଈ ;
 ପାୟଥେଲୁ କବି ପାୟଥେଲୁ ।

ଧନ୍ୟୋଈନା ଅକପା ଈଶତନା—ମିଶିନି ଧରାଶିଶୀ ଅଧିକପା ପାଞ୍ଜ,
 ଧନ୍ୟୋଈନା ଡୋକ୍ରୋବଦନା ଧୋକ୍ରୋନି ମପୁଂକାବା ସୁର ।

ସେଂଡ଼ ହୋଗାୟଜ୍ଜନା ତାଜମହଲ ହୁଂ—

ଲୈରମଗନି ସାହଜାହାନଶୀ ପାଞ୍ଜବା ଧନ୍ୟୋଈ,

ସେଂଡ଼ ଥୁଗାୟଜ୍ଜନ' ନଞ୍ଜି ବାଞ୍ଚି

লৈৱমগনি মীওইবগী চ'ব্বা ৰ'ম্মাই ।
 জৈহোহল্লো জৈহোহল্লো বাঁনীগী থ'ম্মোটেঃ -
 পায়থংলো কবি পাঞ্চজন্ম ।

শ্ৰীৰাজকুমার সূৰেন্দ্ৰজিৎ

লৈন পামজবা ।

পান্ধীদা শাংত্ৰুঙাক লৈনীংদে
 লৈকোন্দা ডাৱৰঙাক শাংনীংদে ।
 উ-মুত্তি লাইথিবিকী থুয়'দা
 লাইগুরু বৈষ্যবশিংগী গুৰুশমদা
 নক্সগা খাবী-খানো' নাপ্পদা
 থৌগনবা পামজৈ মরক মরক্তা ।
 অতুবু হে মালীও ! ভাবিয়ু
 ঐহাকপু মচেং মচেং শেংপিয়ু ;
 চাইবিয়ু হুংগাই চেগাই লক্ষীদা -
 মাদ্দিদা দেহভক্তনা লাকপদা
 ইৰৈবাক কৰবা থোৱাওদা
 য়েকৰা লাহেংনবা চংপদা
 নেংশনু ইশা অসে মথোঙনা

চোংশু লম্বী অঁঠু ঈতনা
 লোমজবা ঐগী পুলি অঁম্বা—
 খাইদগী পামজবনি মাহুনা ।

শ্রীকৃষ্ণবিহারী সিংহ

লিঙ্গা ।

লমজাও খোম্বা চাক্রিবা, চীংমাই থম্বা ডাল্লিবা,
 লমগী খাম্বী মৈশালাং, পোম্বী চেলা তেংখাবা,
 নারক মোংশোং তনিকপা, চীংজাও পামেল কল্লকপা,
 নোংয়াই ইচিক লোনবদা, অহিং লিঙ্গা তারকপা ।

চাংজৌ নাইত্র' সমুত্র ! থেকা থোয়বা তুরেলশিং !
 পাক্সা লংবা পাংচাও ও ! পিঙ্গা লুবা পুত্রীশিং !
 মালেম লৈল্ল রাহিপ্পা, নাপী থক্তা কায়দোংবা,
 পিঙ্গ' জীব লৈরিদো, খোরাংবনা রারবা ।

কুমগী নোংসু লাকত্রিঙে, কালেন হুংলা মৈরক্তা,
 হৈপাল লৈপাল কয়ানা, পথ থুইথ খাংবদা
 পাক্সল শোনবী লিঙ্গানা, ওমজ ইতেং পিবনি,

মোক্ষ চাওবা তাইবংদা, করম নিংঙ্গগনি ।

লুংখা মৈনা চাকপদা, খান্ধী মৈগী মৈখালাং,
অহিং লিক্কা কংখিনি, মালেম কনা তেংখারোই,
মপুই শিছা তুংউন্ন, অহিং লিক্কা লাকপনি,
তাইবঙপান্না লাকপনি, মপুই য়াখং কায়জদে ।


মণিমুক্তা থামলবা, কুরা দলাল ফজবা,
লিক্কা ঐনা পামজদে, ইতিক ইগুণ লৈজদে
হৈপাল লৈপাল মরজ্জা, পিক্কা নাপী মতোন্দা,
অহিং লিক্কা লৈজগে, হরাও মোমোন নোকচগে ।
শ্রীনীলবীর শাস্ত্রী !

কল্লজ্জৈ

অগ্নাবা লোইবীদা শাস্ত্রনা ফজবা মশক লোংলিখী
নারক খীংলক্তা লৈজ্জনা লুংখিবা মনম ধূপলিখী
অগ্না মীংলম থন্তুনা কনাই মৈচাক লোক্তবী
হিংবই অৰ্থ লৈজ্জবী লৈরাং মাঝু কল্লজ্জৈ ।

মালমগী শরুক অনীনা মদোম লমথৈ ওইরবা
 লাইজ নিংথৌ মিংথৈনা অচৌবা মগুগ ফোঙলবা
 পৃথীগী তুবেল অয়াস্বা মডোন্না লোইপোং কারবা
 তাইবং ঈথৌ কোকঙমদবা ঈপাক মাৰু কল্লক্তে।
 কালেন থামৈ ওইবনা অরোইবা হুংশা থাবকান
 থাক্রা ভুনা মথোংবা তাইবং মৈশা লোক্তবা
 লাংবল থাগী নোংহোদো ঐনা কৈসু কল্লক্তে।
 লৌফম নৈতবা লৌমীনা মোংফম ফাওনা ফংদবা
 লৈফম লৈতবা কয়ানা শাইজিন শায়া তাংলবা
 লৈঙোই ঙাক্তা শন্দুনা লমজাও কয়া কনশনবা
 থম্মোই কংলবা লৈকংলা ঐনা কৈসু বল্লক্তে।
 শক্ৰই নুংঙোনা শাহুনা ঈরীকী মণি থাম্বা
 প্রজাই মবল থোমজনা মোংফম থক্তা থিল্লম্বা
 থরাসৈ যাওদনা মিতম্বা থম্মোই যাওদনা শক্তম্বা
 তাজ ফুরা তথোইবা ঐনা কৈসু কল্লক্তে।
 লুপাই লুহপ থোন্দুনা নোংদোন থাবল থল্লবা
 যাজিভোঙ ফমলেন ফংতনা থোঙ্গনা স্বাংনা পাল্লবা
 মদোম মক্তি থাগোন্না স্বাইগী রাখল থাশেংপা
 ওইরবা ইভরেই মাৰু কল্লক্তে।

শ্রীষে গেন্দকুমাঃ



ଅନିଷ୍ଟବା ଖୁନ୍ନୟ, ଓକ୍ଟୋବର—୧୯୭୧

ବନ୍ଧ୍ୟ : ଶ୍ରୀମୋହନ ପ୍ରେସ, ହାଇ ବୋକ୍ସଟୋମ ମୈକାହି, ହିନ୍ଦୀ ।